

شہادتِ امام حسینؑ  
(حقائق وواقعات)

پروفیسر ڈاکٹر محمد طاہر القادری

رضی اللہ عنہ

# شہادتِ امام حسین

حقائق و واقعات کی روشنی میں

پروفیسر ڈاکٹر محمد طاہر القادری

ترتیب و تہذیب

محمد معراج الاسلام

شیخ الحدیث دیمنہاج یونیورسٹی لاہور

منہاج القرآن پبلی کیشنز

۳۶۵/ ایم ماڈل ٹاؤن لاہور

فون: 5168514-3 5169111 فیکس 5168184

URL: [www.minhaj.org](http://www.minhaj.org) E-mail: [tehreek@minhaj.org](mailto:tehreek@minhaj.org)

## جملہ حقوق بحق ادارہ محفوظ ہیں

نام کتاب	:	شہادت امام حسین ؑ
خطابات	:	پروفیسر ڈاکٹر محمد طاہر القادری
ترتیب و تدوین	:	شیخ الحدیث مولانا محمد معراج الاسلام
ناقل	:	شوکت علی قادری
نگران طباعت	:	محمد جاوید کھٹانہ
زیر اہتمام	:	فرید ملت ریسرچ انسٹیٹیوٹ، لاہور
اشاعت اول تا ششم	:	10,300
اشاعت ہفتم	:	اپریل 2002ء، 1,100
مطبع	:	منہاج القرآن پرنٹرز
قیمت	:	40/- روپے



نوٹ: پروفیسر ڈاکٹر محمد طاہر القادری کی تمام تصانیف اور خطبات و لیکچرز کے ریکارڈ شدہ آڈیو/ویڈیو کیسٹس اور CDs سے حاصل ہونے والی جملہ آمدنی ان کی طرف سے ہمیشہ کے لئے تحریکیہ منہاج القرآن کے لئے وقف ہے۔  
(ڈائریکٹر منہاج القرآن، پبلیکیشنز)



مَوْلَايَ صَلِّ وَسَلِّمْ دَائِمًا اَبَدًا  
عَلَىٰ حَبِيْبِكَ خَيْرِ الْخَلْقِ كُلِّهِمْ  
مُحَمَّدُ سَيِّدُ الْكُوْنِيْنَ وَالْثَّقَلَيْنِ  
وَالْفَرِيقَيْنِ مِنْ عَرَبٍ وَمِنْ عَجَمٍ  
صَلَّى اللهُ عَلَى النَّبِيِّ وَعَلَىٰ اٰلِهِ وَاصْحَابِهِ وَسَلَّمَ

صفحہ نمبر	عنوان	نمبر شمار
۷	پہلا خطاب	
۹	خلافت راشدہ کی مدت	
۱۱	مرکز خلافت کی کوفہ منتقلی	
۱۲	نئے متحارب گروہوں کا نظہور	
۱۵	۶۰ ہجری کے اختتام سے پناہ مانگنے کا حکم	
۱۷	مدینہ کے گورنر کے نام یزید کا خط	
۱۸	امام حسینؑ کی مدینہ سے روانگی	
۱۹	اہل کوفہ کی میٹنگ اور دعوت	
۲۰	کوفہ جانے کے لئے امام پاک کا فیصلہ	
۲۱	امام مسلمؑ کا کوفہ میں والہانہ استقبال	
۲۲	کوفہ کے گورنر کی معزولی اور ابن زیاد کا تقرر	
۲۳	ابن زیاد کا کوفہ میں داخلہ	
۲۵	دوسرا خطاب	
۲۷	ابن زیاد کی مکروہ سازشیں	
۲۸	اہل کوفہ کی بے وفائی	
۲۹	حضرت مسلمؑ کی شہادت	
۳۰	امام مسلمؑ کے دو صاحب زادے	
۳۲	صاحب زادوں کی شہادت	
۳۵	سوائے کوفہ روانگی	
۳۵	راہ رخصت اور راہ عزیمت	

گورنمنٹ آف پنجاب کے نوٹیفیکیشن نمبر ایس او (پی۔ اے۔ ۱)۔ ۳۲/۱۔ ۸۰ پی آئی وی، مورخہ ۳۱ جولائی ۱۹۸۳ء، گورنمنٹ آف بلوچستان کی چٹھی نمبر ۸۷-۳-۲۰ جنرل و ایم ۳/۹۷-۷۳، مورخہ ۲۶ دسمبر ۱۹۸۷ء شمال مغربی سرحدی صوبہ حکومت کی چٹھی نمبر ۲۳۳۱۱-۶۷-این۔ ۱/۱۔ اے ڈی (لابریری)، مورخہ ۲۰ اگست ۱۹۸۶ء اور آزاد حکومت ریاست جموں و کشمیر مظفر آباد کی چٹھی نمبر س ت/انتظامیہ ۶۳-۶۱/۸۰/۹۲، مورخہ ۲ جون ۱۹۹۲ء کے تحت پروفیسر ڈاکٹر محمد طاہر القادری کی تصنیف کردہ کتب ان صوبوں کے تمام کالجز اور سکولوں کی لائبریریوں کے لئے منظور شدہ ہیں۔

صفحہ نمبر	عنوان	نمبر شمار
۳۸	مکہ سے کربلا تک	
۴۱	نو اور دس محرم کے واقعات	
۴۷	<u>تیسرا خطاب</u>	
۴۹	حضرت حرہ کی توبہ	
۵۰	حضرت عباسؓ کی اذیت سے صدمہ	
۵۱	حضرت حمزہؓ کے قاتل کو تنبیہ	
۵۲	حضرت ابن عباسؓ کی روایت	
۵۳	حضرت ام سلمہؓ کی روایت	
۵۵	شہادت کے بعد تاریکی اور خون کی بارش	
۵۶	سر حسینؓ کا سفر	
۶۰	سفیر روم کی حیرت اور تفقید	
۶۱	ایک یہودی کی لعنت ملامت	
۶۱	یزید کی منافقانہ سیاست	
۶۳	سر حسینؓ کی اعجازی شان	
۶۴	یزید کی فرعونیت و گمراہی کی تفصیلات	
۶۶	مسلم بن عقبہ کا انجام	
۶۷	یزید کا عبرتناک انجام	
۶۷	یزیدیت، مردہ باد	
۶۷	حسینیت زندہ ہے	



تاریخ اسلام میں بے شمار شہادتیں ہوئیں اور ہر شہادت اپنی جگہ ایک نمایاں اہمیت، انفرادی قدر و منزلت اور مقام کی حامل ہے۔ ہر شہادت میں اسلام کی بقا، دوام، آقا ﷺ کے دین اور آپ ﷺ کی سنت مبارکہ کی حیات جاوداں کا راز پوشیدہ ہے۔ یہی وجہ ہے کہ تاریخ اسلام میں ہر شہادت اپنی جگہ اہم شمار کی جاتی ہے لیکن شہادت امام حسینؑ کا واقعہ کئی اعتبار سے دیگر تمام شہادتوں سے مختلف اور منفرد ہے۔ اس کی انفرادیت کی ایک وجہ یہ ہے کہ آپ خانوادہ رسول ﷺ کے چشم و چراغ تھے اور ایسے چشم و چراغ کہ جنہوں نے براہ راست حضور ﷺ کی گود میں پرورش پائی تھی آپ کے مبارک کندھوں پر سواری کی تھی آپ کے لعاب دہن کو اپنی غذا بنایا تھا اور جنہیں حضور نبی اکرم ﷺ کا بیٹا ہونے کا شرف حاصل تھا۔ اس لئے غربت، پردیس اور مظلومیت کی حالت میں یزیدیوں کے ہاتھوں شہادت باقی شہادتوں پر ایک نمایاں فوقیت اور برتری رکھتی ہے۔

### خلافت راشدہ کی مدت

حضور نبی کریم ﷺ نے اپنے بعد قائم ہونے والے دور حکومت کی پہلی ہی نشاندہی فرمادی تھی۔ حضرت سفینہؓ روایت کرتے ہیں کہ حضور ﷺ نے فرمایا:

الخلافة فی امتی ثلاثون سنة ثم میری امت میں خلافت تیس برس تک رہے گی۔

ملک بعد الذلک۔



(جامع الترمذی، ۴: ۳۵۰) گی۔

(مسند احمد بن حنبل، ۵: ۲۲۱)

(دلائل البیہودہ للشیخ، ۶: ۳۳۳)

ایک اور روایت میں ہے کہ حضور ﷺ نے فرمایا:

الحلابة بعدی ثلاثون سنة ثم  
تكون ملکا  
میرے بعد خلافت تمیں برس تک رہے  
گی پھر ملوکیت آ جائے گی۔

(مشکوٰۃ المصابیح، ۳۶۳)

(فتح الباری، ۸: ۷۷)

(فتح الباری، ۱۲: ۲۸۷)

(فتح الباری، ۱۳: ۲۱۲)

حضور نبی اکرم ﷺ کے فرمان کے مطابق خلافت راشدہ آپ کے بعد  
تیس سال تک ہوگی، اس کے بعد دور ملوکیت کا آغاز ہوگا۔ خیر و فلاح پر مبنی طرز  
حکومت بدل دیا جائے گا اور امت مسلمہ میں سیاسی اقتدار کی جو شکل رواج پائے گی  
وہ ملوکیت کی صورت میں ہوگی۔ چنانچہ حضور اکرم ﷺ کی پیشین گوئی کے مطابق  
حضرت ابوبکر صدیقؓ ۲ برس ۳ ماہ ۱۰ دن تک تحت خلافت پر متمکن رہے، پھر خلیفہ  
ثانی حضرت عمر فاروقؓ نے ۱۰ برس ۶ ماہ ۴ دن تک اس منصب کو زینت بخشی، پھر  
خلیفہ ثالث حضرت عثمان غنیؓ ذوالنورینؓ کا دور آیا اور آپ ۱۱ برس ۱۱ ماہ ۲۸ دن تک  
خلیفہ رہے۔ آپ کے بعد خلیفہ چہارم حضرت علی کرم اللہ وجہہ الکریمؓ ۴ برس ۹ ماہ تک  
اس عہدہ جلیلہ پر فائز رہے اور تبلیغ دین کے لئے جو کچھ کر سکتے تھے بڑی جانفشانی،  
جرات و ہمت اور نہایت جوش و جذبے کے ساتھ وہ سب کچھ کیا۔ آپ کی شہادت  
کے بعد آپ کے صاحبزادے حضرت امام حسنؓ نے یہ عہدہ سنبھالا اور تقریباً چھ ماہ

اس منصب پر فائز رہے، سیدنا امام حسنؓ کے دور خلافت کے ۶ ماہ شمار کر کے تیس  
برس پر مشتمل یہ زمانہ عہد خلافت راشدہ کہلاتا ہے۔

حضرت علی شیر خداؓ کے اعلان خلافت کے ساتھ ہی ملک شام میں حضرت  
امیر معاویہؓ نے اپنی آزاد حکومت کا اعلان کر دیا اور حضرت علیؓ کو خلیفہ تسلیم نہ کیا۔  
اس پر امت مسلمہ متفق رہی ہے کہ خلافت بہر طور سیدنا علیؓ کا حق تھا آپ ہی خلیفہ  
برحق اور خلیفہ راشد تھے۔ حضرت امیر معاویہؓ کا یہ فیصلہ اور اقدام جمیع اہل سنت  
کے ہاں اجتہادی خطا پر محمول کیا جاتا ہے۔

علامہ تفتازانی لکھتے ہیں:

و الذی اتفق علیہ اهل الحق ان  
المصیب فی جمیع ذالک  
اہل حق کا اس بات پر اتفاق ہے کہ  
اس پورے معاملہ میں حضرت علیؓ  
درست تھے۔

(شرح القاصد، ۲: ۳۰۵)

حضرت امیر معاویہؓ کے جداگانہ اعلان حکومت کے بعد حضرت علیؓ کے  
ساتھ ان کی کشمکش کا آغاز ہو گیا جس کے نتیجے میں جنگ جمل اور جنگ صفین جیسے  
چھوٹے بڑے معرکے ہوئے۔

### مرکز خلافت کی کوفہ میں منتقلی

حضرت علیؓ نے اپنے دور میں تحت خلافت مدینہ طیبہ سے منتقل کر کے کوفہ  
میں قائم کر لیا تھا۔ اس کی وجہ یہ تھی کہ حضرت امیر معاویہؓ کا دار الحکومت دمشق تھا  
جو کہ مدینہ سے بہت دور اور لمبی مسافت پر تھا۔ اس قدر دور رہ کر پوری خلافت کے  
انتظام و انصرام میں دشواری ہوتی تھی چنانچہ اس دشواری اور اس علاقے میں پنا

ہونے والی مسلسل بغاوتوں پر قابو پانے کے پیش نظر آپ نے دار الحکومت کوفہ منتخب فرمایا، درآنحالیکہ حجاز اور حرمین کے علاقے پر امن تھے۔ جب حضرت علیؑ نے اپنی خلافت کا مرکز کوفہ قرار دیا تو وہ جو خود کو شیعان علیؑ (حضرت علیؑ کا گروہ) کہلانے والے تھے اطراف عالم سے سمت سمت کر حضرت علیؑ کے قرب کے خیال سے کوفہ میں جمع ہونے لگے اور کثرت کے ساتھ انہوں نے کوفہ میں سکونت اور رہائش اختیار کی۔ اس طرح کوفہ شیعان علیؑ کا مرکز بن گیا۔

### نئے متحارب گروہوں کا ظہور

اس دور مناقشہ میں چار جماعتیں وجود میں آئیں جن میں ایک جماعت ایسی تھی جس نے کھل کر حضرت علیؑ کی حمایت اور بنو امیہ و دیگر شخصیات کی مخالفت کا اعلان کر دیا۔ اس جماعت نے خود کو 'شیعان علیؑ' کی جماعت قرار دیا اور اسی سیاسی حمایت کی بنا پر آگے چل کر یہ جماعت 'شیعان علیؑ' قرار پائی۔

یاد رہے کہ شیعان علیؑ کا نام جو اس وقت معروف ہوا اس سے فقہی اور مذہبی نقطہ نظر سے وہ شیعہ مکتب فکر مراد نہیں تھا جو بعد میں باقاعدہ فقہ کی تدوین و تالیف کے بعد وجود میں آیا بلکہ اس سے مراد حضرت علیؑ اور حضرت امیر معاویہؓ کے درمیان اختلاف کے وقت حضرت علیؑ کی خلافت کی سیاسی حمایت کے طور پر پیدا ہونے والا گروہ ہے۔

دوسرا طبقہ بنو امیہ کی حمایت پر وجود میں آیا۔ پہلے پہل یہی دو گروہ آپس میں متصادم ہوئے۔ اسی دور میں ایک تیسرا طبقہ بھی وجود میں آیا جس نے حضرت علیؑ اور حضرت امیر معاویہؓ دونوں کی مخالفت کی۔ اس طبقے نے ان دونوں ہستیوں کے خلاف ایک مسلح کشمکش کا آغاز کیا یہ طبقہ 'خوارج' کہلاتا ہے۔ یہ خارجی نماز، روزے

اور زکوٰۃ کے پابند تھے، نوافل، تہجد، کثرت ذکر اور کثرت تلاوت جیسے اعمال بھی بجا لاتے تھے، اِن الْحُكْمِ اِلَّا لِلّٰہ کی حکمرانی کا نعرہ بلند کرتے تھے لیکن (معاذ اللہ) حضرت علیؑ اور حضرت امیر معاویہؓ کو واجب القتل اور کافر گردانتے تھے۔ چوتھا طبقہ کثیر صحابہ اور ان کے متبعین کا تھا جو حضرت علیؑ کی خلافت کو برحق جانتے تھے لیکن حضرت معاویہؓ کے بارے میں بھی خاموش تھے۔

### ۶۰ ہجری کے اختتام سے پناہ مانگنے کا حکم

حضرت امام حسینؑ کی شہادت عظمیٰ کی یہ ایک منفرد خوبی ہے کہ حضور نبی اکرم ﷺ نے اس کی تفصیلات بہت پہلے بتا دی تھیں تا آنکہ جزئیات تک سے خواص اہل بیت واقف ہو چکے تھے اور انہیں بنو نبی پتہ چل چکا تھا کہ مستقبل میں کیا ہونے والا ہے۔ ان حیرت انگیز قبل از وقت تفصیلات کو معجزانہ پیشین گوئی کے سوا کوئی نام نہیں دیا جاسکتا۔ یہی وجہ ہے کہ میدان صفین کی طرف جاتے ہوئے راستے میں حضرت علی شیر خداؑ نے کربلا کے ان مقامات تک کی نشاندہی کر دی تھی جہاں ان حضرات کو شہید ہونا تھا۔

ان واقعات کا بنظر غائر جائزہ لینے سے پتہ چلتا ہے کہ حضور نبی اکرم ﷺ نے دیگر تفصیلات کے ساتھ بعض خاص لوگوں کے مدد و سال سے بھی آگاہ کر دیا تھا اور وہ حتمی طور پر جانتے تھے کہ یہ افسوسناک سانحہ کب وقوع پذیر ہونے والا ہے۔

حضرت ابوہریرہؓ بھی ان خاص لوگوں اور محرم راز دوستوں میں سے تھے جنہیں اچھی طرح علم تھا کہ سن ۶۰ ہجری کے اختتام تک سیاسی و ملکی حالات مستحکم نہیں رہیں گے بلکہ ان میں نمایاں تبدیلی آجائے گی۔ حکومت کی باگ ڈور ایسے غیر صالح،



اوباش اور نو عمر لوگوں کے ہاتھ میں آ جائے گی جن کے پیش نظر امانت الہیہ نہیں بلکہ  
 قییش زندگی ہوگی اور وہ اقتدار کو عیش و عشرت، شراب و کباب، بدمعاشی، آوارگی،  
 بدکاری اور عوام پر ظلم و ستم ڈھانے کے لئے بے دریغ استعمال کریں گے۔ چنانچہ  
 حضرت ابو ہریرہؓ اکثر یہ دعا کیا کرتے تھے:

أعوذ بالله من رأس السنين و میں ساٹھ ہجری کے اختتام اور نو عمر  
 إماراة الصبيان۔ لوگوں کی امارت سے اللہ تعالیٰ کی پناہ  
 (فتح الباری، ۲: ۶۱۶)

ایک دوسری روایت میں ہے کہ حضرت ابو ہریرہؓ بازار سے گزرتے ہوئے  
 یہ دعا کیا کرتے تھے:

اللهم لا تدرکنی سنة ستین و لا اے اللہ! میں ساٹھ ہجری اور بچوں کی  
 إماراة الصبيان۔ امارت کے زمانہ کو نہ پاؤں۔  
 (فتح الباری، ۱۳: ۱۰)

ان کا مدعا یہ تھا کہ ایک خوفناک دور شروع ہونے والا ہے، جس میں  
 اوباش لڑکے سلطنت و حکومت پر قابض ہوں گے۔ جس سے امت مسلمہ کو ناقابل  
 ستانی نقصان ہوگا، ایسے اوباش لڑکوں کے بارے میں حضور ﷺ نے پہلے سے خبردار  
 فرما دیا تھا:

۱۔ ہلاک هذه الامة علی یدی اس امت کی ہلاکت قریش کے اوباش  
 أغیلمة من قریش۔ نوجوانوں کے ہاتھوں ہوگی۔

(صحیح البخاری، ۱: ۵۰۹)

(صحیح البخاری، ۲: ۱۰۳۶)

(المستدرک للحاکم، ۳: ۵۲۶)

(المعجم الصغیر للطبرانی، ۱: ۳۳۵)

(مسند لطیف السنی، ۱: ۳۲۷)

۲۔ ہلاک امتی علی یدی غیلمة  
 من قریش۔

(المستدرک للحاکم، ۳: ۵۲۷)

(مسند الفردوس للذہبی، ۳: ۳۳۶)

۳۔ ان فساد امتی علی یدی  
 اغیلمة سفہاء۔

(مسند احمد بن حنبل، ۲: ۳۰۴)

(مسند احمد بن حنبل، ۲: ۳۸۵)

(صحیح ابن حبان، ۱۵: ۱۰۸)

(التاریخ الکبیر، ۷: ۳۰۹)

۳۔ ان ہلاک امتی او فساد امتی  
 رؤوس امراء اغیلمة سفہاء  
 من قریش۔

(مسند احمد بن حنبل، ۲: ۲۹۹)

حضرت ابو ہریرہؓ سے ایک اور روایت میں ہے کہ رسول اللہ ﷺ نے فرمایا:

ویل للعرب من شر قد اقترب  
 علی راس ستین نصیر الامانة  
 غنیمة و الصدقة غرامة و الشهادة

کو مال غنیمت اور صدقہ (وزکوٰۃ) کو  
تاوان خیال کیا جائے گا اور گواہی  
(شخصی) جان پہچان کی بنا پر ہوگی اور  
فیصلہ (ذاتی) خواہش کی بنا پر ہوگا۔

حضرت ام سلمہؓ روایت کرتی ہیں کہ رسول اللہ ﷺ نے فرمایا:

يقتل حسين بن علي علي رأس  
ستين من مهاجرتي  
(میرے جگر گوشہ) حسین بن علی کو  
سن ۶۰ ہجری کے اختتام پر شہید کر دیا  
جائے گا۔

(الفتح الکبیر للطبرانی، ۱۰۵:۳)

(تاریخ بغداد، ۱۳۲:۱)

(مجمع الزوائد للہیثمی، ۱۹۰:۹)

یہی روایت مندرجہ ذیل الفاظ کے ساتھ بھی مروی ہے:

يقتل حسين بن علي علي رأس  
ستين من مهاجرتي حين يعلوه  
القصور القصور الشيب۔  
(میرے جگر گوشہ) حسین بن علی کو  
سن ۶۰ ہجری کے اختتام پر شہید کر دیا  
جائے گا کہ جب ایک (اوباش)

نوجوان اُن پر چڑھائی کرے گا۔

(مسند الفردوس للذہبی، ۵:۵۳۹)

حضور ﷺ کے اس پیشین گوئی کے مطابق سن ۶۰ ہجری میں قبیلہ قریش کی  
شاخ بنو امیہ کا اوباش نوجوان یزید بن معاویہ تخت نشین ہوا، اور ۶۱ ہجری کے ابتدائی  
دس دنوں میں سانحہ کربلا پیش آیا جس کا واضح مطلب یہ ہوا کہ حضور ﷺ نے یزید  
کی حکومت سے پناہ مانگنے کا حکم فرمایا تھا اور بتا دیا تھا کہ یہی وہ شخص ہوگا جو اہل بیتؑ  
کے خون سے ہاتھ رنگے گا، چنانچہ حضور ﷺ کے حکم کی پیروی میں حضرت ابوہریرہؓ

یزید کی نوخیز اور لا اباہی حکومت اور اس کے ظلم و ستم سے بھرپور دور سے پناہ مانگا  
کرتے تھے۔ چنانچہ آپ کی دعا قبول ہوئی اور آپ ایک سال پہلے ہی فوت ہو  
گئے۔

### گورنر مدینہ کے نام یزید کا خط

یزید کی تخت نشینی کے بعد اس کے لئے سب سے اہم اور بڑا مسئلہ حضرت  
عبداللہ بن عمرؓ، حضرت امام حسینؑ اور حضرت عبداللہ بن زبیرؓ کی بیعت کا تھا کیونکہ ان  
حضرات نے یزید کی ولی مہدی کو قبول نہیں کیا تھا۔ مزید یہ کہ امت مسلمہ میں یہ ایسی  
بلند پایہ شخصیتیں تھیں کہ جن سے یزید کو اندیشہ تھا کہ کہیں ان میں سے کوئی خود  
خلافت کا دعویٰ نہ کر دے۔ چنانچہ یزید کے لئے اپنی حکومت کی بقاء اور مضبوطی کے  
لئے ضروری تھا کہ وہ ان حضرات سے بیعت لے، اس لئے تخت نشین ہوتے ہی  
یزید نے مدینہ کے گورنر ولید بن عقبہ کو حضرت امیر معاویہؓ کی وفات کی خبر بھیجی اور  
ساتھ ہی یہ حکم نامہ بھی بھیجا کہ:

اما بعد فخذ حسينا و عبد الله بن  
عمر و عبد الله بن الزبير بالبيعة  
اخذاً شديداً ليست فيه رخصة  
حتى يبايعوا۔  
حضرت امام حسینؑ، حضرت عبداللہ بن  
عمرؓ اور حضرت عبداللہ بن زبیرؓ سے  
میرے حق میں بیعت لو اور جب تک  
وہ میری بیعت نہ کریں انہیں ہرگز  
مت چھوڑو۔

(تاریخ الطبری، ۲: ۲۳۱)

(تاریخ ابن اثیر، ۳: ۱۳۰)

(البدایہ والنہایہ، ۸: ۱۳۶)

مدینہ کے حالات حضرت امام حسینؑ کے حق میں ناسازگار ہو گئے اور آپ نے سوچا کہ ممکن ہے کہ میرے حامیوں اور حکومت کے درمیان ایک مسلح جنگ کی فضا پیدا ہو جائے اور خون خرابہ کی نوبت آجائے اور میرے نانا کا مدینہ جسے آپ نے حرم قرار دیا تھا جس حرم کے لئے میرے چچا عثمان نے بھی اپنا خون قبول کر لیا تھا، اپنی موت کو بے کسی اور بسی کے عالم گوارا کر لیا تھا لیکن اپنے دفاع میں تموار اٹھانے کی اجازت نہ دی تھی میں نہیں چاہتا کہ وہ مقدس سرزمین میرے خون سے رنگین ہو جائے۔

اسی اثناء میں حضرت عبداللہ بن زبیرؓ چپکے سے مدینہ چھوڑ کر مکہ مکرمہ چلے گئے۔ باقی دو صحابہ بھی بیعت کا انکار کر کے ایک طرف ہو گئے اور امام حسین کے حامیوں میں اور آپ کے غلاموں میں چونکہ جوش تھا، آپ روضہ رسول پر حاضری ہوئے اور گنبد خضرا کو مشتاقانہ حسرت بھری نگاہوں سے دیکھ کر ٹھنڈی سانس لے کر عرض کی: نانا جان! اب آپ کے شہر کے لوگ اور یہاں کے حکمران مجھے آپ کے قدموں میں نہیں رہنے دیتے پھر حضور اقدس سے اجازت لے کر بوجھل دل اور پر غم آنکھوں کے ساتھ اہل و عیال اور اعزہ و اقارب کو ساتھ لے کر مدینہ کے حرمت کے تحفظ کی خاطر شہر مکہ کو ہجرت فرما گئے اور وہاں پہنچے تو عبداللہ بن زبیر بھی اپنے کئی حامیوں کو تیار کر چکے تھے۔ زبیر کو جب عبداللہ بن زبیر کے مکہ پہنچنے کی خبر ہوئی تو اس نے اپنا لشکر بھیجا اور سہ سالار کو حکم دیا کہ مکہ کا محاصرہ کر لیا جائے، عبداللہ بن زبیر کو فتح ہوئی لیکن امام حسین اس معرکہ میں حرم کعبہ کے پیش نظر پھر بھی شریک نہ ہوئے، الگ تھلگ رہے۔

## اہل کوفہ کی میٹنگ اور دعوت

کوفہ شہر کے شیعان علی اور کوفہ اور بصرہ کے باسیوں کو یہ اطلاع ہو چکی تھی کہ امام حسینؑ نے زبیر کی بیعت سے انکار کر دیا ہے اور یہ بھی معلوم تھا کہ عبداللہ بن زبیرؓ، عبدالرحمن بن ابی بکرؓ، عبداللہ بن عمرؓ نے بھی انکار کر دیا ہے انہیں یہ اطلاع بھی ہو چکی تھی کہ مکہ کا پہلا معرکہ عبداللہ بن زبیر نے سر کر لیا ہے اور یزیدی لشکر کو ناکامی کا منہ دیکھنا پڑا ہے اس پر شیعان علیؑ کے کوفہ اور بصرہ میں حوصلے بلند ہو گئے انہوں نے فوراً ایک محض کو جو کہ شیعان علیؑ کا سردار تھا اسے اپنا لیڈر تسلیم کر لیا اور اسکے گھر ایک میٹنگ طلب کی۔

شیعہ مکتبہ فکر کی ایک معتبر تاریخ کی کتاب جس کا نام جلاء العمیون ہے اس میں تفصیل سے یہ واقعات درج ہیں۔ انہوں نے اجلاس میں فیصلہ کیا کہ حالات سازگار ہیں معاویہ کا انتقال ہو چکا ہے یزید تخت نشین ہوا ہے بڑے بڑے جلیل القدر لوگوں نے اسکی بیعت سے انکار کر دیا ہے لوہا گرم ہے اس موقع سے فائدہ اٹھایا جائے سیدنا امام حسینؑ کو کوفہ آنے کی دعوت دی جائے اور ہم ان کے ہاتھ پر بیعت کر لیں اور اس طرح یزید جیسے فاسق و فاجر اور شقی اور بد بخت انسان کی حکومت کا پتہ اپنے گلے سے اتار پھینکیں۔

مسلمان اور بعض دیگر شیعہ لیڈروں نے یہ کہا کہ دیکھ لو کیسے ایسا نہ ہو ہم لوگ امام حسینؑ سے بے وفائی کر بیٹھیں اگر ثابت قدمی اور استقامت کے ساتھ انکا ساتھ دے سکتے ہو تو پھر اس امر کی دعوت دے دو اور اگر تمہیں اندیشہ ہو کہ جلد حکومت کے سامنے نہیں ٹھہر سکو گے اور ان سے بجا کرنے پر مجبور ہو جاؤ گے تو انہیں تکلیف نہ دو، لیکن شیعان علیؑ نے یہ فیصلہ کیا کہ ہر قیمت پر ان کا ساتھ دیں گے اور ثابت قدم رہیں گے، پس ان فیصلوں کے نتیجے میں حضرت امام حسینؑ کو خطوط لکھے اور وفود بھیجے ان خطوط میں لکھا کہ اے ابن علیؑ! ہم آپ کے اور آپ کے والد گرامی کے شیعہ ہیں معاویہ کا انتقال ہو چکا ہے اور یزید تخت نشین ہوا ہے ہم کوفہ اور بصرہ کے سارے لوگ آپ کی حمایت میں فسق و فجور اور ظلم اور مداخلت کے خلاف آواز اٹھانے کے لئے تیار ہیں آپ تشریف لائیں۔

کے دست اقدس پر بیعت کر کے آپ کی خلافت کا اقرار اور اعلان کرنے پر آمادہ ہیں ہم آپ کو امر بالمعروف کی دعوت دیتے ہیں اگر آپ اس دعوت کے بلاوجود نہ آئے تو ہم قیامت کے روز آپ کے گریبان تک اپنا ہاتھ لے جائیں گے اور اللہ کی بارگاہ میں جواب طلبی کریں گے۔ کہ ہم نے ظلم کے خلاف آواز بلند کی اور آپ کو امر بالمعروف اور نہی عن المنکر کی دعوت دی تھی۔ لیکن آپ نے ہماری دعوت پر کوئی اقدام نہیں کیا تھا۔

### کوفہ جانے کے لئے امام پال کا فیصلہ

جب امام حسینؑ کے پاس یہ خط پہنچے تو آپ کی ہمت اور غیرت دینی جوش میں آگئی اور آپ نے ہر بالمعروف اور نہی عن المنکر کے لئے علم جہاد بلند کرنا اپنا فرض سمجھ لیا اس پر حضرت عبد اللہ بن عباس رضی اللہ عنہ اور آپ کے دیگر امراء و اقارب اور کئی جلیل القدر صحابہ اور تابعین نے آپ کی خدمت میں درخواست کی کہ حضرت آپ کو فوج تشریف نہ لے جائیں کوفہ کے لوگ بے وفا ہیں۔ بھانکار ہیں انہوں نے آپ کے ابا حضور سے بے وفائی کی تھی انہیں غربت پر دیس اور کس پرسی کی حالت میں شہادت کے انجام تک پہنچایا تھا۔ اور پھر یہ لوگ وہ ہیں کہ یہ اپنے ظالم امیر کو تخت سے ہٹا کر دعوت نہیں دے رہے اسکی پیروی کا فائدہ بدستور ان کے گلے میں ہے۔ ان کے سروں پر اس کی غلامی کا سایہ ہے لیکن آپ کو بار ہے ہیں کہیں ایسا نہ ہو کہ آپ سے بے وفائی کر جائیں اور ظلم و ستم کے مرتکب ہوں حضرت امام حسین رضی اللہ عنہ نے یہ سب کچھ سنا لیکن فرمایا کہ اب مجھ پر ہر بالمعروف اور نہی عن المنکر اور دعوت حق کی خاطر علم جہاد کرنا فرض ہو چکا ہے 'وہ لوگ بھانکار ہوں یا بے وفا' مجھے انکی بے وفائی سے کوئی سروکار نہیں، قیامت کے دن اللہ کی بارگاہ میں پیش ہونے سے ڈرتا ہوں کہ کہیں ایسا نہ ہو کہ مجھ سے سوال کیا جائے کہ تجھے دعوت حق دی گئی تھی اس وقت ظلم و بربریت کا بازار گرم تھا اور سنت نبوی کے خلاف سرکشی ہو رہی تھی اور دین اسلام میں بدعات و خرافات کو رواج دیا جا رہا تھا قارونیت، فرعونیت، اور یزیدیت دندنارہی تھی لوگوں کے حقوق سلب ہو رہے تھے آزادیاں چھینی جا رہی تھیں، اسلامی شعار کا مذاق اڑایا جا رہا تھا، اسلام کی حکومت اور اسلام کے قانون کی تعہد ہو رہی تھی اور حسین! اس وقت تو نے اس بدعات کے خلاف جہاد کا علم

کیوں بلند نہ کیا؟ اس وقت میں کیا جواب دوں گا۔ البتہ یہ مناسب ہے کہ جاننے سے پہلے اپنے چچا زاد مسلم بن عقیلؓ کو حالات کا جائزہ لینے بھیجتا ہوں، انہوں نے وہاں سے جو رپورٹ بھیجی پھر اسکے مطابق عمل کروں گا چنانچہ آپ نے حضرت مسلم بن عقیلؓ کو کوفہ سفارت کے خیال سے بھیجا، اور فرمایا، کہ اے میرے بھائی مسلم! کوفہ جا کر حالات کا جائزہ لو! اور وہاں کے حالات کا جائزہ لے کر مجھے مشورہ دو اور مجھے خط لکھو کہ آیا ان حالات میں میرا وہاں جانا مناسب ہے یا نہیں؟ لوگ یزید کی بیعت توڑنے اور میری بیعت کرنے کے لئے تیار ہیں یا نہیں؟

### امام مسلم کا کوفہ میں والہانہ استقبال

چنانچہ حضرت مسلم بن عقیلؓ اپنے کچھ ساتھیوں اپنے دو بیٹوں محمد اور ابراہیم کو ساتھ لے کر کوفہ روانہ ہو گئے جب کوفہ پہنچے تو شعبان علی نے آپ کا شاندار استقبال کیا امام حسینؑ کا نمائندہ سمجھ کر جوق در جوق آپ کے ہاتھ پر بیعت کرنے لگے اور پہلے ہی دن دس ہزار ہزار فرماؤں نے حضرت مسلم بن عقیلؓ کے ہاتھ پر امام حسینؑ کی طرف سے بیعت کر لی۔ آپ نے پہلے دن لوگوں کا شوق، عقیدت و محبت، جوش اور دلولہ دیکھ کر امام حسینؑ کو خط لکھ دیا کہ بھائی حسینؑ! حالات دعوت حق اور ہر بالمعروف کے لئے سازگار ہیں ہزار ہزار فرماؤں نے پہلے دن میرے ہاتھ پر بیعت کر لی ہے، ایک لاکھ فرماؤں نے بیعت کرنے کے لئے تیار ہیں، آپ بلا تامل اور بلا جھجک تشریف لے آئیں۔ یہ خط امام حسینؑ کو ملا اور آپ کوفہ روانگی کی تیاری میں مصروف ہو گئے۔ اوہر یزیدی حکومت کے حامیوں کو حضرت مسلم بن عقیلؓ کی سرگرمیوں کا علم ہو گیا۔

### کوفہ کے گورنر کی معزولی اور ابن زیاد کا تقرر

کوفہ کا گورنر اس وقت جو شخص تھا اس کا نام نعمان بن بشیرؓ تھا، یہ حضور کے صحابہ اور خانوادہ رسول کے غلاموں میں سے تھا، وہ اگرچہ حکومت کے ایک ذمہ دار عہدے پر فائز تھا، لیکن اس کے دل میں اس عہدے کی محبت نہ تھی، وہ اس پر غلامی رسول اور عشق حسینؑ کو ترجیح دیتا تھا، اسلئے مسلم بن عقیلؓ کی راہ میں کوئی رکاوٹ نہ بن سکا۔

کچھ گوارا کیا۔

یزیدی حکومت کے حامیوں نے دیکھا کہ کیا پلٹ جانے کا امکان ہے تو وہ حضرت نعمان بن بشیرؓ کے پاس آئے اور آکر کہا کہ نعمان بن بشیرؓ! کوفہ شہر یزید کی حکومت سے نکلا جا رہا ہے امام حسینؓ کے حق میں لوگ جوق در جوق مسلم بن عقیلؓ کے ہاتھوں پر بیعت کر رہے ہیں اور تو خاموشی سے تماشا دیکھے جا رہا ہے، مسلم بن عقیلؓ کو گرفتار کر اور قتل کر کے ان کا صفایا کر دے تاکہ فتنہ و فساد کا امکان نہ رہے۔

نعمان کسی قیمت پر بھی اس اقدام کے لئے آمادہ نہ تھے، انہوں نے نالے کی کوشش کی، فرمایا مسلم بن عقیلؓ نے چونکہ بیعت خفیہ لی ہے تو یہ مناسب نہیں کہ علی الاعلان انہیں گرفتار کروں، میں بھی خفیہ طور پر کچھ اقدام کروں گا، لوگ سمجھ گئے کہ خانوادہ رسول کے خلاف اس غلامی اور محبت رسول کے رشتے سے کوئی اقدام کرنے پر تیار نہیں ہے۔ یزیدی حکومت کے حامیوں کا یہ وفد یزید کے پاس پہنچا اور اسکو صورت حال سے آگاہ کیا۔ اور کہا کہ نعمان بن بشیرؓ قطعاً تیری حکومت کے مفادات کے تحفظ پر آمادہ نہیں ہے۔ امام حسینؓ کی آمد آمد ہے اور لوگ مسلم بن عقیلؓ کے ہاتھ پر جوق در جوق بیعت کر رہے ہیں کوفہ اور بصرہ بھی تیرے اقتدار سے نکل جانے کو ہے تو فوراً اس کیلئے کوئی بندوبست کر!۔

یزید نے اپنے ایک خاندانی غلام کو بلایا، یہ حضرت امیر معاویہؓ کا معتمد غلام تھا یزید نے اس کی گود میں پرورش پائی تھی، اور یہ اسی کے خاندان کا راز دار تھا، اس محرم راز سے پوچھا کہ حالات یہ ہیں تو بتا کہ میں کیا کروں؟ اس نے کہا یہ درست ہے کہ تو زیاد بن ابوسفیان کو اچھا نہیں سمجھتا، تیرے باپ حضرت امیر معاویہؓ نے زیاد کو تیرے دلوں پر سفیان کا بیٹا ظاہر کیا تھا لیکن لونڈی کے بلن سے ہونے کی بنا پر تیرے باپ نے اسے گوارا نہ کیا اور ہمیشہ حقیر نظروں سے دیکھا، پھر جب تیری تخت نشینی کا وقت آیا تو زیاد بن ابوسفیان نے تیری تخت نشینی کی بھی مخالفت کی، تو اس وجہ سے بھی اسے اچھا نہیں سمجھتا، اور اسکے بیٹے عبید اللہ ابن زیاد کو بھی اسی نسبت سے برا جانتا ہے لیکن میری رائے یہ ہے کہ اس آڑے وقت میں جس طرح عبید اللہ ابن زیاد تیرے کام آسکتا ہے اور اس سازش کو جس طرح وہ کچل سکتا ہے کوئی اور اس مہم کو کامیابی سے سر نہیں کر سکتا تو

فوراً کوفہ اور بصرہ کی حکومت عبید اللہ ابن زیاد کے سپرد کر دے، اور نعمان بن بشیرؓ کو معزول کر دے، تاکہ ابن زیاد اپنی سخت پالیسی کی وجہ سے اس سازش کو کچل دے یزید کو یہ مشورہ پسند آیا اس نے فوری خط کے ذریعے نعمان بن بشیرؓ کو معزول کر دیا اور عبید اللہ ابن زیاد کو گورنر ہمزاد کر دیا۔

### ابن زیاد کا کوفہ میں داخلہ

ابن زیاد، بصرہ کا گورنر تھا، کوفہ میں شعیبان علیؓ و حسینؓ کا زور توڑنے کے لئے یزید نے اسے کوفہ کا بھی گورنر بنا دیا، اور حکم نامہ بھیجا کہ فوراً کوفہ پہنچ کر، وہاں کے حالات کو قابو میں لاؤ۔

جس دن بصرہ میں ابن زیاد کو یزید کا یہ حکم نامہ ملا، اسی دن بصرہ میں حضرت امام حسینؓ کا قاصد بھی، آپ کا خط لے کر وہاں پہنچا مگر وہ گرفتار کر لیا گیا۔ ابن زیاد نے لوگوں کو مرموعوب و خوفزدہ کرنے کیلئے ایک جلسہ عام کا اہتمام کیا، جب لوگ اکٹھے ہو گئے تو گرجا!

اے لوگو! مجھے پہچاننے کی کوشش کرو، میں خونخوار سفاک کا بیٹا ہوں، ایک ظالم و جبار اور قتل و غارت سے دریغ نہ کرنے والے کا بیٹا ہوں، میرا باپ سفاک تھا اور میں بھی سفاک ہوں جو شخص یزید کی بیعت اور حکومت سے روگردانی کرے گا اور امام حسینؓ اور مسلم بن عقیلؓ کی بیعت کی بات کرے گا میں اسکے ٹکڑے ٹکڑے کر دوں گا۔ اس کو تباہ و برباد کر کے رکھ دوں گا، صفحہ ہستی سے مٹا دوں گا، خبردار! مرد دست میں شہر بصرہ اپنے بھائی کے سپرد کر کے جا رہا ہوں تاکہ مسلم بن عقیلؓ کا صفایا کر سکوں اور تمہیں تنبیہ کئے جا رہا ہوں کہ یزید کی بیعت سے کوئی شخص انکار نہ کرے وگرنہ اس کے حق میں اچھا نہیں ہو گا پھر اس نے اس قاصد کو بلایا جو امام حسینؓ کا خط لیکر آیا تھا مجمع عام میں کنٹرے ہو کر کھول کر بے نیام کر کے اس قاصد کا سر قلم کر دیا اور خود کوفہ کی طرف روانہ ہو گیا۔

جب وہ کوفہ پہنچا تو اس کے پاس پانچ سو آدمیوں کا لشکر تھا قادیہ کے مقام پر باقی لوگوں کو چھوڑ کر سو فراد کو ساتھ لیا، اور اپنا لباس اتار کر حجازی لباس پہنا چہرہ کپڑے میں چھپا لیا، تاکہ لوگوں کو مغالطہ ہو کہ امام حسینؓ آگئے۔





درمیان، کوفہ میں داخل ہو تو اس وقت لوگ اس چشم و چراغ خانوادہ نبوت امام حسنؑ کی آمد کے منتظر تھے اور حسرت بھری نگاہوں سے انکی راہ دیکھ رہے تھے۔ جب شام کے اندھیرے میں عبید اللہ ابن زیاد چہرے پر کپڑا ڈالے آیا تو لوگ غلط فہمی کا شکار ہو گئے انہوں نے سمجھا کہ شاید حسین ابن علیؑ آگئے ہیں وہ جوق در جوق اس کے پاس آنے لگے کوفہ کے گلی کوچوں میں آوازیں بلند ہوئیں مہربانکم، السلام علیک یا ابن رسول! اے رسول پاک کے پیارے بیٹے حسینؑ آپ کی آمد مبارک ہو! ہر طرف شور و غل مچا ہوا گیا حتیٰ کہ نعمان بن بشیرؓ نے بھی سمجھا کہ امام حسینؑ آگئے ہیں نعمان کو یہ پتہ چل چکا تھا کہ بڑید ان کے قتل کے درپے ہو چکا ہے اور حالات نامسازگار ہو گئے ہیں اور کوفیوں کی حالت کا بھی انہیں علم تھا جب عبید اللہ ابن زیاد سیدھا نعمان بن بشیرؓ کے محل پر پہنچا تو آپ نے قلعہ کا دروازہ بند کر لیا اور اوپر سے آواز دی اے حسین ابن علیؑ! تجھ پر سلام ہو رات کا وقت ہے میری فوج قلعے کے اندر ہے مجھے حالات کی نامسازگاری کا علم ہے، آپ خدا را کوفہ چھوڑ کر مدینہ چلے جائیں یہاں کے حالات سازگار نہیں ہیں، لوگوں کے دل آپ کے ساتھ ہیں لیکن کمواریں بڑید کے ساتھ ہیں۔ اور میں یہ نہیں چاہتا کہ میری حکومت میں آپ کا سر اقدس قلم ہو جائے، آپ خاموشی سے واپس چلے جائیے۔

ابن زیاد نے حضرت نعمانؓ کی یہ بات سنی تو جل جہنم گیا کیونکہ اس میں سے بوئے وفا آ رہی تھی گرج کر بولا! دروازہ کھولو ”میں ابن زیاد ہوں“

حضرت نعمان بن بشیرؓ نے دروازہ کھول دیا اس نے آتے ہی عمدے کا چارج لے کر حضرت نعمانؓ کو معزول کر دیا اور اسی وقت اپنے جاسوسوں کو حکم دیا کہ شہر میں پھیل جاؤ اور جہاں مسلم بن عقیلؓ پناہ گزین ہوں ان کو گرفتار کر کے لو آؤ



معزز خواتین و حضرات! گذشتہ جمعہ المبارک کے خطاب میں ہم نے حقائق و واقعات کی روشنی میں شہادت امام حسین رضی اللہ عنہ کے موضوع پر گفتگو کا آغاز کیا تھا اور یہ سلسلہ وار گفتگو بیان کے اس مرحلہ پر ختم ہوئی تھی کہ جب حالات یزید کے قابو سے باہر ہونے لگے تو یزید نے نعمان بن بشیرؓ کو معزول کر کے ابن زیاد کو کوفہ کا گورنر مقرر کر دیا اور وہ رات کے دھند لگے میں کوفہ پہنچا اور اس نے اپنے منصب کو سنبھال لیا۔

## ابن زیاد کی مکروہ سازشیں

اگلے روز ابن زیاد نے کوفہ میں ایک جلسہ عام کا انتظام کیا اس میں ہزاروں افراد جمع کر کے اس نے برملا اعلان کر دیا کہ تم لوگ جانتے ہو کہ میرا باپ زیاد و جلاہ تھا، سفاک تھا خون ریز تھا اور میں بھی خون ریز اور سفاک ہوں مجھے معلوم ہوا ہے کہ تم یزید کی بیعت اور اسکی حکومت سے انکاری ہو پس میں تمہیں سختی کے ساتھ اس بات سے منع کرتا ہوں اور یہ اعلان کرتا ہوں کہ جو شخص امام حسینؓ کے لئے مسلم بن عقیلؓ کے ہاتھ پر بیعت کریگا میں اسکا نام صفحہ ہستی سے مٹا دوں گا۔ میں تم سب لوگوں کے نام بھی جانتا ہوں اور تمہاری شکلیں بھی پہچانتا ہوں اور تمہارے خاندانوں سے بھی واقف ہوں۔

اسکی اس بیت ناک گفتگو کے نتیجے میں وہ ہزاروں کوئی جو حضرت علی رضی اللہ عنہ اور امام حسین رضی اللہ عنہ کی حمایت اور غیر مشروط وفاداری کے علم بردار تھے۔ وہ اپنی بزدلی کے باعث انہیں قدموں پر پیچھے ہٹ گئے اور بہت سے لوگ خوف کے مارے چھپ گئے۔

بعد ازاں حضرت مسلم بن عقیلؓ کی رہائش کی صحیح خبر معلوم کرنے کے لئے ایک غلام کو تین ہزار درہم دیکر بھیجا، اس کو اطلاع ہو گئی تھی کہ حضرت مسلم بن عقیلؓ اس وقت کوفہ کے ایک رئیس، ایک امیر کبیر شخص کے گھر میں موجود ہیں جسکا نام حسانی بن عروہؓ ہے، اور اہلبیت کے ساتھ محبت کرنے والا ہے، اس غلام سے کہا کہ تم حسانی کے گھر جاؤ اور یہ ظہر کرو کہ تمہیں بصرہ والوں نے امام حسینؓ کے حق میں، حضرت مسلم بن عقیلؓ کے ہاتھ پر بیعت کرنے کے لئے بطور نمائندہ بھیجا ہے اور یہ تین ہزار درہم انہوں نے بطور ہدیہ بھیجے ہیں، اس ہمانے صحیح صورت حال سے آگاہ ہو کر صحیح خبر کو اپنی

غلام حانی بن عروہ کے گھر پہنچا، دروازہ کھٹکھٹایا اور کہا کہ مجھے بصرہ والوں نے حضرت مسلم بن عقیلؓ کے ہاتھ پر بیعت کرنے بطور نمائندہ بھیجا ہے تو وہ اسکی چکنی چڑی باتوں میں آگئے اور اندر حضرت مسلم بن عقیلؓ کے پاس لے گئے، اس نے ان کے سامنے بھی وہ بات حلفاً کہی، اور ان کے دست اقدس پر بیعت کرتے ہوئے تین ہزار درہم ہدیہ کے طور پر پیش کئے۔

واپس آکر اس نے ابن زیاد کو خبر کی، ابن زیاد نے اگلے روز حانی بن عروہ کو بلایا اور کہا کہ ہانی! تم جانتے ہو کہ میرے باپ زیاد بن سفیان نے کوفہ میں ایک شخص کو بھی خاندان نبوت سے محبت کرنے والا نہیں چھوڑا تھا تیرے سوا سب کو ختم کر دیا تھا اور تجھ پر احسان کرتے ہوئے میرے والد نے تجھے معاف کر دیا تھا لیکن آج اسی اہلبیت کی محبت میں بنو امیہ کی دشمنی کما رہے ہو اور بنو امیہ اور یزید کے دشمن کو اپنے گھر پناہ دے رہے ہو، حضرت حانیؓ نے انکار کر دیا، لیکن جب اس نے غدار غلام کو پیش کیا تو آپ سمجھ گئے کہ سازش کا شکار ہو گئے ہیں اور ابن زیاد کو علم ہو گیا ہے۔

ابن زیاد بولا! اب مسلم بن عقیلؓ کو میرے سپرد کر دو! حانی کہنے لگے کہ میں یہ ظلم نہیں کر سکتا۔ کہ خانوادہ رسول کے چشم و چراغ کو میں اپنے ہاتھوں سے گل ہوتا ہوا دیکھوں۔ اس نے ایک گز حانی بن عروہ کی پیشانی پر مارا اس کا سر پھٹ گیا۔

## اہل کوفہ کی بے وفائی

حانی بن عروہؓ چونکہ کوفہ کے رئیس تھے اسلئے ان کے قبیلے کے ہزاروں افراد تنگی کمواریں لے کر نکل آئے، اس خیال سے کہ حانی قتل کر دیئے گئے ہیں، یا ایک کوفہ کی گلیوں میں ایک معرکہ پھا ہو گیا، امام حسین رضی اللہ عنہ کے نمائندے مسلم بن عقیلؓ بھی کموار لے کر میدان کلزار میں آگئے، بعض روایت میں چار ہزار تعداد آئی ہے لیکن بعضوں نے چودہ ہزار کی تعداد بیان کی ہے، یہ حضرت مسلم بن عقیلؓ کی قیادت میں ابن زیاد کے قلعے پر حملہ آور ہو گئے، شام تک ابن زیاد نے تیروں کی بارش کی، اتنا پھر اوکھا اتنا ظلم و ستم کیا کہ چودہ ہزار افراد میں سے مغرب کے وقت تک کم و بیش پانچ سو کوئی حضرات مسلم بن عقیلؓ کے ساتھ رہ گئے اور باقی سب لوگ بزدلی کے سبب ان کا ساتھ

چھوڑ گئے، آپ نے نماز مغرب کی نیت باندھی پانچ سو کوئی آپ کے مقتدی تھے جب آپ نے سلام پھیرا اور پلٹ کر دیکھا تو ان پانچ سو کوئیوں میں سے ایک شخص بھی نہ تھا اندھیری رات میں ظالم دبے و فاولوگ حضرت مسلم بن عقیلؓ کو تنہا چھوڑ کر گھروں کو واپس چلے گئے تھے، اب کوفہ کی ہونناک گلیوں میں، رات کا بیت ناک ماحول ہے، یزید اور ابن زیاد کے ظالمانہ اور ہیمنانہ منصوبے ہیں اور وہ جو ہزاروں کی تعداد میں آ کے دست اقدس پر بیعت کر کے آپ سے غیر مشروط وفاداری کا وعدہ کر چکے تھے ان میں سے ایک شخص بھی اس وقت حضرت مسلم بن عقیلؓ کا سدا بننے کے لئے تیار نہیں آپ ان بے حیاءوں کی بے غیرتی پر تعجب کرتے رہے، آخر تھک ہار کر ایک دروازے پر چپکے سے بیٹھ گئے۔ کہ چلو دیوار سے ٹیک لگا کر رات کی کچھ گھڑیاں بسر کرتے ہیں، اچانک دروازہ کھلا اور گھر کی مالکہ نے جھانکا اور کہا! اے بھائی تو کون ہے؟ اور اس وقت میرے دروازے پر کیوں بیٹھا ہے؟ فتنے کا زمانہ ہے، سرکاری پسرے دار پھر رہے ہیں کوئی سپاہی تمہیں گرفتار کر کے لے جائے گا فرمانے لگے! میں مسلم بن عقیلؓ ہوں سدا دن صبح سے شام تک جہاد کرتا رہا ہوں اور بھوکا پیاسا ہوں اور جسم تھک کر چور چور ہو چکا ہے مجھے صرف رات کی چند گھڑیاں آرام کر لینے دے۔ وہ نیک بخت خاتون بھی اہل بیت سے محبت کرنے والی تھی، اور دل میں محبت چھپائے ہوئے تھی اس نے مسلم بن عقیلؓ کو اپنے گھر جگہ دے دی، لیکن اسے کیا خبر کہ اس کا بیٹا مسلم بن عقیلؓ کی تلاش میں سرگرداں ہے، وہ جب رات کو گھر پہنچا اس ماں نے اپنے کام کو کار خیر سمجھتے ہوئے اپنے بیٹے سے کہا کہ آج ہمارے گھر میں گلستان محمدی کا مہکتا ہوا پھول ہے اس بیٹے نے خونخوار آنکھوں سے دیکھا اور ابن زیاد کو خبر کر دی۔ اس کے سپاہی آئے اور مسلم بن عقیلؓ پر حملہ آور ہو گئے، دیر تک آپ نے دفاعی جنگ لڑی، لیکن تنہا تھے گرفتار کر کے ابن زیاد کے پاس پہنچائے گئے، ابن زیاد نے آپ کو حانی بن عروہ کے ساتھ قید میں رکھا، یہ خبر پھر کوفہ میں لگ بھگ پھیل گئی اور کم و بیش اٹھارہ ہزار افراد پھر حضرت مسلم بن عقیلؓ کی رہائی کے لئے آگئے۔

## حضرت مسلم کی شہادت

ابن زیاد اہل کوفہ کی نفسیات اور کینہ فطرت سے بخوبی آگاہ تھا، اسے علم تھا

لوگ انتہائی بزدل، ڈرپوک اور کم ہمت ہیں شیر کی طرح آگے آتے ہیں، مگر مد مقابل کے بگڑے تیور دیکھ کر فوراً ہی سہم جاتے ہیں، اس نے ان کی اس بزدلی، کم ہمتی اور بے غیرتی سے پورا پورا فائدہ اٹھایا، اور حضرت امام مسلم بن عقیلؓ اور حضرت حنظلہؓ کو شہید کرنے کا فیصلہ کر لیا، کہ ان حضرات کے سر کوٹیوں کی بھیڑ میں پھینک دئے جائیں، ان کے کئے ہوئے سر دیکھتے ہی ان کی یہ سب نعرہ بازی ختم ہو جائے گی اور یہ جوش و خروش بھول کر دم دبا کر بھاگ جائیں گے۔

چنانچہ ایسا ہی ہوا۔ ان دونوں کو شہید کر کے جب ان کے سر کوٹیوں میں پھینکے گئے تو ان کے ہاتھ پیر پھول گئے خوف سے کانپ اٹھے، اور کھسکا شروع ہو گئے، آہستہ آہستہ نوبت یہاں تک پہنچی کہ اٹھارہ ہزار فراتوں میں سے ایک بھی نہ بچا، اور سب دم دبا کر، اور جان بچا کر بھاگ گئے۔

### امام مسلم کے دو صاحبزادے

حضرت مسلم بن عقیلؓ نے جب یہ منظر دیکھا تو اپنے چھوٹے صاحبزادوں کو جو کہ معصوم بچے حضرت محمد اور حضرت ابراہیم اپنے ابا کے ساتھ کوفہ آئے تھے ان کو قاضی شریح کے ہاں حفاظت کے لئے بھیج دیا تاریخ کی اکثر کتابوں میں یہی کچھ آتا ہے کہ حضرت محمد اور حضرت ابراہیم جو حضرت مسلم بن عقیلؓ کے بیٹے تھے اور معصوم تھے ان کو بھی حضرت مسلم بن عقیلؓ کی شہادت کے بعد شہید کر دیا گیا تھا لیکن روضہ الشهداء میں ملا حسین کاشفی نے اس واقعہ کو یوں بیان کیا ہے کہ حضرت مسلم بن عقیلؓ نے ان دونوں شہزادوں کو حضرت شریح کے ہاں بھیج دیا، اور فرمایا تھا کہ بیٹو! تم لوہر نھر میں تمہارے چچا حنظلہ کی رہائی کیلئے جنگ کرنے جا رہا ہوں اور ابھی لوٹ کر آتا ہوں۔ دونوں اسی لمحہ سے اپنے والد کی واپسی کا انتظار کر رہے تھے سارا دن گذر گیا پھر ساری رات بیت گئی لیکن حضرت مسلم بن عقیلؓ واپس تشریف نہ لائے، ان معصوم بچوں پر دہلیس میں ایک لقمہ تک تناول نہ کیا تھا۔ ایک عجیب پریشانی تھی مایوسی کی کیفیت تھی، پانی پیتے تھے نہ کھانا کھاتے تھے جناب قاضی شریح پر تم آنکھوں کے ساتھ دست بست

شہزادوں کے سامنے پیش ہوتے! عرض کرتے شہزادو! کھانا کھا لو تو وہ عرض کرتے بچا جان! ہم اپنے ابا جان کے بغیر کھانا نہیں کھائیں گے۔ ہم ان کا انتظار کر رہے ہیں، اور قاضی شریح ایک آہ بھر کر سر جھکا لیتے نہ وہ بیان کر سکتے تھے اور نہ ہی وہ چھپا سکتے تھے پر تم آنکھوں کے ساتھ لوٹ جاتے پھر آکر عرض کرتے تو پھر وہی جواب ملتا کہ چچا ہم اپنے ابا جان کے بغیر کھانا نہیں کھائیں گے۔ یہ کشمکش جاری ہے دو دن سے بچے بھوکے اور پیاسے ہیں پھر چھوٹا ابراہیم اپنے بڑے بھائی سے کہتا ہے بھائی جان خدا جانے ابا جان کب آئیں گے؟ میں مدینے کی گلیوں کے لئے اس ہو گیا ہوں، میرا دل چاہتا ہے کہ ہم دوڑ کر واپس مدینے چلے جائیں، اور مدینے کے بچے کہتے ہوں گے کہ کہ ابراہیم ہمیں کوفہ جا کر بھول گیا ہے، اس قسم کی معصومانہ گفتگو دونوں بھائی آپس میں کر رہے ہیں۔ قاضی شریح اور اسکے گھر والے اس گفتگو کو سن رہے ہیں انکا کلیجہ پھینا جا رہا ہے۔

اسی اثنا میں کوفہ کی گلیوں میں اعلان ہو گیا کہ جو شخص مسلم بن عقیلؓ کے دونوں بیٹوں کو گرفتار کر کے لائے گا اسے انعام و اکرام سے نوازا جائے گا اور جو شخص ان دونوں کو اپنے گھر میں پناہ دے گا اسے سخت سزا دی جائے گی۔

اب قاضی شریح سے رہا نہ گیا، اس لئے کہ ہر طرف جاسوس ان بچوں کی تلاش میں تھے اس وہ دل تمام کر بڑی پریشانی کے عالم میں شہزادوں کے سامنے آکر عرض کرنے لگے۔ میں بڑے افسوس کے ساتھ تمہیں یہ خبر سنانے کے لئے مجبور ہوں کہ تمہارے بابا حضرت مسلم بن عقیلؓ کو شہید کر دیا گیا ہے۔ اور یہ ہزاروں کوئی جو کل تک تمہارے ہاتھ چوتے تھے تمہارے دامن چھو چھو کر اپنی آنکھوں سے لگاتے تھے۔

اور تمہارے بابا کے ہاتھ پر بیت کر کے ان کی خاطر کٹ مرنے کا اعلان کرتے تھے سب کے سب تمہارا ساتھ چھوڑ چکے ہیں۔ اب سوائے اسکے کوئی چارہ نہیں کہ تم چپکے سے مدینے چلے جاؤ، اگر میں تمہیں مزید اپنے گھر نھرانا ہوں تو کسی بھی لمحے تمہاری گرفتاری عمل میں آسکتی ہے، بچے رو دئے انہوں نے سمجھا کہ شاید باقی کوٹیوں کی طرح بچا بھی ہم سے باقی ہو گیا ہے کہنے لگے بچا جان! کیا آپ بھی ہمیں گھر سے نکالنے لگے ہیں؟ عرض کیا! نہیں شہزادو، بات یہ نہیں لیکن تمہاری حفاظت اسی طرح ممکن ہے کہ تم مدینے چلے جاؤ۔ صبح سویرے فلاں جگہ سے ایک

تمہیں وہاں پہنچا دے گا۔ پھر اپنے بیٹے اسعد کو بلایا اور کہا اسعد صبح سویرے ان دونوں بچوں کو لے جا کر ان قافلے والوں کے سپرد کر دینا، ان کی شناخت نہ کروانا کسی کو پتہ نہ چل سکے کہ اجنبی کون ہیں؟ وہ چپکے سے انہیں مدینہ چھوڑ دیں گے، پھر یہ شہزادے خود اپنے گھر چلے جائیں گے۔

## صاحبزادوں کی شہادت

اسعد بن شرح، علی الصبح حضرت ابراہیم اور حضرت محمد کو لیکر اس قافلے کی جانب روانہ ہوئے، لیکن انہوں نے یہ قافلہ کچھ دیر پہلے روانہ چکا تھا اس نے قافلے کی راہ کی طرف نظر دوڑائی تو دُڑے ہی فاصلے پر کچھ گرد اڑتی ہوئی نظر آ رہی تھی، اسعد بن شرح نے کہا بچو! وہ گرد اسی قافلے کی ہے، تمہارے ساتھ میرا جانا اور دوڑنا کچھ مناسب نہیں ہے بلکہ مصلحت کے خلاف ہے تم دوڑ پڑو جلد ہی اس قافلے کے ساتھ مل جاؤ گے! معصوم بچوں نے اسکا شکریہ ادا کیا اور ایک دوسرے کے ہاتھ پکڑ کر قافلے کی جانب دوڑ پڑے، بچے بہت کم عمر تھے راستہ خردار تھا تیزی سے دوڑا بھی نہ جاتا تھا، کچھ ہی آگے چلے تھے کہ چھوٹے بچے ابراہیم کے پاؤں میں کانٹا چبھ گیا، اسکو سخت تکلیف ہوئی وہ بیٹھنا چاہتا تھا اور بھائی اسے گرفتاری کے خوف سے آگے بھاگنا چاہتا تھا، دیر تک یہی صورت حال رہی لیکن بڑا بھائی بھی چھوٹا ہی تھا کس طرح تھکیت کر لے جاتا۔ کچھ دیر کے بعد اسے رکنا ہی پڑا اور چھوٹے بھائی کے پاؤں سے کانٹا نکالا، توڑی دیر بعد جب دوبارہ قافلے کی طرف روانہ ہوئے تو گرد بھی نظروں سے اوجھل ہو چکی تھی۔ اور قافلے کی کوئی خبر نہ تھی ایک دوسرے کی آنکھوں میں آنکھیں ڈال کر زبان حال سے کہنے لگے کہ ہم اکیلے رہ گئے اور قافلہ جاتا رہا ایک دوسرے کے گلے لگ کر رونا شروع کر دیا۔

دن کا اجالا پھیلنے ہی ابن زیاد کے سپاہی انکی تلاش میں وہیں آ پہنچے جہاں شہزادے کھڑے تھے، انہوں نے ان کے چہرے کے حسن سے پہچان لیا کہ یہ خاندان نبوت کے چشم و چراغ معلوم ہوتے ہیں۔ انکو گرفتار کر کے ابن زیاد کے پاس لے گئے اس نے ان کے ننھے ننھے ہاتھ رسیوں سے باندھ دیئے، اور ایک سیاہ کوٹھڑی میں بند کر دیا یہ تنگ و تاریک اور بھیانک کوٹھڑی دیکھ کر حیران رہ گئے اور ایک دوسرے سے پوچھنے لگے یہ

کسی کوٹھڑی ہے ہم نے مدینے میں تو ایسی کوٹھڑی کبھی نہیں دیکھی، وہ معصوم بچوں کے تصور سے نا آشنا تھے، انہیں کیا معلوم کہ جیل خانہ کیا ہوتا ہے، اس لئے اس اور غمگین، ایک دوسرے سے چٹ کر اسی کالی کوٹھڑی میں بیٹھ گئے۔ ان بچوں نے تین دن سے کچھ کھایا پیا نہ تھا۔ جسم نڈھال ہو چکا تھا اور پریشانی کی کیفیت اس کے علاوہ تھی رات بھر رسیوں کی تکلیف کے سبب روتے رہے پریشانی میں ساری رات تڑپتے رہے۔ یہ منظر دیکھ کر ایک سپاہی پرے دار کو ترس آ گیا۔ اس نے چپکے سے ان کی رسیاں کھول دیں اور اپنی انگوٹھی انہیں دے کر کہنے لگا شہزادو! میں بھی دل میں تمہارے ہی خاندان کی محبت چھپائے ہوئے ہوں لیکن حالات نے ظلم و ستم اوجہ و بربریت پر مجبور کر دیا ہے۔ میری انگوٹھی لے جاؤ۔ چپکے سے چھپ چھپا کر قادسیہ کے مقام پر پہنچ جاؤ۔ قادسیہ میں فلاں جگہ میرا بھائی رہتا ہے اس کا یہ نام ہے اسے میری انگوٹھی دکھا دینا وہ تمہیں عافیت سے مدینہ پہنچا دے گا

ان معصوم بچوں کو کیا خبر کہ قادسیہ کہاں ہے؟ ڈر کے مارے اب کسی سے پوچھتے بھی نہ تھے، رات کو چل پڑے ساری رات گھوم پھر کر بلاآخر جب صبح طلوع ہوئی تو یہ دیکھا کہ کوفہ کی گلیوں میں ہی چکر لگا رہے ہیں اور قادسیہ کی کوئی خبر نہیں کہ وہ کہاں ہے؟ فاصلے پر دیکھا کہ ایک دیران خشک درخت کا تنہا ہے جس کا خول ہے چھوٹے سے معصوم بچے پھر ایک دوسرے کے گلے لگ کر رو پڑے اور درخت کے خول میں چھپ گئے کہ سارا دن تو یہاں رہیں پھر رات ہو گی تو دیکھا جائے گا۔ وہ کھڑے ہی تھے کہ درخت کے قریب بننے والے ایک چشمے سے پانی بھرنے کیلئے ایک لونڈی اوہر آ گئی اسکی نظر جب ان دو معصوم بچوں پر پڑی تو بولی، تم کون ہو؟ سچ بولنے کے عادی تھے بول پڑے ہم مسلم بن عقیل کے بیٹے ہیں فوراً آئی اور ان دو شہزادوں کو اپنے گھر لے گئی ان کو نسلایا، دھلایا، دن بھر انکا خیال رکھارت کو ایک الگ کمرے میں کھانا کھلا کر چھپا دیا اس عورت کا خاندان ان شہزادوں کی تلاش میں سارا دن سرگرداں رہا تھا۔ تھک ہار کر رات کو گھر پہنچا اور کھانا کھا کر اپنے کمرے میں لیٹ گیا ایک کمرے میں وہ مالک اور اس کا شوہر لیٹے ہوئے تھے دوسرے کمرے میں تنہا دو معصوم بچے تھے۔ اچانک رات کو ایک بھائی خواب دیکھتا ہے کہ بہشت کا منظر ہے اور ہمارے نانا



و سلم ایک مجلس میں جلوہ فرما ہیں وہ بچہ دیکھتا ہے کہ حضور ﷺ کے دربار میں حضرت علیؓ شہیر خدا بھی ہیں اور حضرت سیدہ عالمہؓ زہرہؓ بھی ہیں۔ حضرت امام حسنؓ بھی ہیں اور انکے والد حضرت مسلم بن عقیلؓ بھی ہیں اور حضور ﷺ حضرت مسلم بن عقیلؓ سے فرما رہے ہیں بیٹے مسلم بن عقیلؓ خود آگئے ہو اور بچوں کو اکیلا چھوڑ آئے ہو اس پر حضرت مسلم بن عقیلؓ رو کر عرض کرتے ہیں 'یا رسول اللہ! چند گھڑیوں کی بات ہے وہ بھی آ رہے ہیں بس یہ گفتگو سنی یہ منظر دیکھا تو بچے بے ساختہ حج اٹھا اسکی حج بلند ہوئی دوسرا بھائی بھی بے ساختہ حج پڑا اور پھر دونوں ایک دوسرے کے گلے لگ کر رونے لگے 'بھائی نے پوچھا بھائی تم کیوں رو رہے ہو وہ کہنے لگے ابھی ہمارے نانا جان نے بابا جان سے پوچھا ہے کہ مسلم بچوں کو اکیلا کیوں چھوڑ آئے ہو؟ اور بابا جان نے کہا کہ حضور وہ بھی آ رہے ہیں۔ بڑا بھائی قسم کھا کر کہنے لگا ابراہیمؑ میں بھی یہ منظر دیکھا ہے بس وہ زار و قطار رو پڑے ان کی آواز بلند ہوئی تو اس ظالم کی بھی آنکھ کھل گئی 'اس نے اپنی بیوی سے پوچھا! اس کمرے میں کون بچے رو رہے ہیں اس نے جواب دیا کہ ظالم اب اس قصے کو بھول جاخیر اس نے بیوی کو مارا پینا 'اور سختی سے دروازہ توڑ کر اندر گھس گیا 'بچے تھرا رہے تھے خوف سے کانپ رہے تھے اس نے آکر بچوں کو گیسوؤں سے پکڑ لیا 'ٹھانچوں سے مارنا شروع کر دیا وہ ظالم کہتا تھا کہ ظالمو! میں تین دن سے مسلسل تمہاری تلاش میں ہوں اور تم یہاں آرام سے چھپے ہوئے ہو 'نہ مجھے کھانے کا ہوش ہے نہ پینے کا۔ تم نے مجھے بے حد پریشان کیا ہے اب میں تمہیں نہیں چھوڑوں گا بچوں نے کہا تاؤ تو سہی 'ہم نے تمہارا کیا گاڑا ہے تم ہمیں کس وجہ سے مار رہے ہو؟ وہ آگے کوئی جواب نہ دے سکا 'اور گرفتار کر کے ابن زیاد کے پاس لے گیا 'ابن زیاد نے بھی ان بچوں کو قتل کرنے کا حکم دیے دیا اس شخص نے دونوں شہزادوں کو پکڑا اور شر کے ایک گوشے میں لے جا کر باری باری اپنی کھوار سے دونوں کو نہایت بے دردی سے قتل کر ڈالا۔ چمنستان مصطفوی کے یہ دونوں پھول کھلنے سے پہلے ہی مر جھا گئے ان کا مقدس خون زمین پر بہ گیا 'سرتن سے جدا ہو گئے اور تن خاک پر مانی بے آب کی طرح تڑپنے لگے۔ پھر یہ دونوں سر اور مسلم بن عقیلؓ اور حانیؓ کے سر سب یزید کے پاس پہنچا دیئے گئے اور اسے اطلاع کر دی گئی کہ تیرے ظلم و ستم کی تسکین کا سامان یوں فراہم کیا جا رہا ہے۔ شہزادے شہید ہو گئے۔ شہادت سے پہلے وہ اس بات پر

بھی پریشان رہے کہ ہم تو جا رہے ہیں لیکن کوئی ہمارے بچا حسینؑ کو خبر کر دیتا اور انہیں پتہ چل جاتا کہ کوئی پھر گئے ہیں وہ یہاں تعریف نہ لائیں یہی تمنا دل میں لئے وہ دنیا سے رخصت ہو گئے۔

### سوائے کوفہ روانگی

ادھر امام عالی مقام 'خانوادہ رسول کی مقدس اور عزت ماب خواتین اپنے بچوں دوستوں اور بی بی خواہوں کو ساتھ لیکر عازم کوفہ ہو گئے۔ حضرت عبد اللہؓ بن عباسؓ نے منع کیا کہ بھائی جان کوئی بڑے بے وفا ہیں 'وہ ناقابل اعتماد ہیں 'آپ کوفہ نہ جائیے 'اسی طرح حضرت جعفرؓ منع کرتے رہے عبد اللہ بن زبیرؓ منع کرتے رہے اور ساتھی منع کرتے رہے لیکن امام عالی مقام سب کو یہ جواب دیتے رہے کہ اب مسئلہ وفا اور بے وفائی کا نہیں ہے مسئلہ اس دعوت کا ہے جس کا مجھ سے مطالبہ کیا گیا ہے کہ میں کلمہ حق بلند کرنے کیلئے 'جر و بربریت کے خلاف 'ظلم و ستم کے خلاف 'کفر و طاغوت کے خلاف 'شریعت مصطفوی کے احیاء کے لئے اور دین اسلام کی قدروں کو پامال ہونے سے بچانے کے لئے 'میدان میں آ جاؤں اور ظلم جنم بلند کروں تاکہ میرے نانا جان کا دین پھر سے زندہ ہو سکے 'مسئلہ دین کو زندہ کرنے کا ہے 'مسئلہ حق کی شمع کو روشن کرنے کا ہے یہاں بعض احباب نادانی میں یا بغض اہل بیت میں کہہ دیتے ہیں اور لکھ جاتے ہیں کہ ایسے حالات میں جبکہ امام حسین کے پاس مسلح لشکر نہ تھا 'فوج نہ تھی 'سیاسی قوت نہ تھی حالات سازگار نہ تھے۔ ابن زیاد اور یزید کے پاس سب کچھ تھا ایسے حالات میں امام حسینؑ کا ایسے مقام پر جانا معاذ اللہ خردج تھا یہ تصور سوائے اسکے کہ اہل بیت کا بغض اور آل رسول کے ساتھ دل میں عناد ہو اسکے سوا اور کوئی سبب نہیں ہے۔

### راہِ رخصت اور راہِ عزیمت

آپ کے ذہن صاف کرنے کیلئے میں ایک ضابطہ آپ کے سامنے پیش کرتا ہوں سب سے! شریعت مطہرہ میں ایسے مشکل وقت پر دو راستے بتائے جاتے ہیں اور دونوں راستے اللہ اور اسکے رسول کی طرف سے تجویز کردہ ہیں۔ ایک راستہ کہ رخصت کیا جاتا ہے

اور ایک راستے کو راہ عزیمت کہا جاتا ہے اگر تو حالات سازگار ہوں جبر و بربریت کفر و ظلم اور باطل و طاغوت کا صفایا آسانی سے کیا جا سکتا ہو ان حالات میں ہر چھوٹے بڑے پر ہر کلمہ گو پر 'اس ظلم کے خلاف میدان کارزار میں نکل آنا فرض اور واجب ہو جاتا ہے پھر کسی شخص کے لئے سوائے کسی شرعی مجبوری کے کوئی عذر قابل قبول نہیں ہوتا لیکن حالات جب نامساگر ہوں جمعیت 'قوتِ اسلحہ اور بھاری فوج ساتھ نہ ہو اور باطل زیادہ مضبوط ہو 'طاقتور ہو' قوی تر ہو ایسے حالات میں باطل کو ختم کرنے یا ہٹا دینے کی صورت ظاہر نظر نہ آتی ہو تو ان نامساگر حالات میں دور راستے شریعت نے امت کو عطا کئے ہیں۔ وہ لوگ جو جلالت کی نامساگراری کو دیکھیں انہیں اجازت ہے کہ وہ رخصت پر عمل کریں گوشہ نشین ہو جائیں چپکے سے لعنت ملامت کرتے رہیں دل سے برا جائیں۔ لیکن مسلح کٹکٹش کیلئے میدان میں نہ آئیں بے شک الگ تھلگ ایک جگہ گوشہ نشینی کی زندگی بسر کریں یہ راہ رخصت ہے اور ہر دور میں اکثریت رخصت پر عمل کرتی رہی ہے۔ اور راہ رخصت کی راہ پر عمل کرنا شریعت میں نہ ناجائز ہے 'نہ حرام ہے اور نہ اللہ کی ناراضگی کا سبب ہے اسی لئے اللہ تعالیٰ نے ہر اضطراری حالت میں رخصت کی اجازت دے رکھی ہے لیکن اگر سب کے سب لوگ بلا استثنا ایسے حالات میں رخصت پر ہی عمل کرنا شروع کر دیں تو پھر ظلم و کفر اور طاغوت کو ختم کرنے کے لئے حالات کبھی بھی سازگار نہیں ہو سکتے اسلئے 'باوجود رخصت کے کچھ لوگ راہ عزیمت پر بھی چلنے والے ہوتے ہیں۔ وہ حالات کی سازگراری اور نامساگراری کو نہیں دیکھتے وہ فوج اور لشکر کی بھاری اکثریت پر نہیں نظر ڈالتے 'وہ مسلح کٹکٹش میں ناکامی اور کامیابی کے انجام پر توجہ نہیں دیتے بلکہ انکی توجہ صرف اور صرف اس مہر پر مرکوز ہوتی ہے کہ ہم اپنے تن کو 'اپنے من کو اللہ کے دین کے بچانے کیلئے کیسے قربان کریں شاید تن میں لگی ہوئی یہ آگ ہی آئندہ فسلوں کے اندھیرے دور کردے وہ اپنے خون سے پورے دین کی آبیاری کرنے کو ہی دین کے احیاء اور تحفظ کا باعث سمجھتے ہیں وہ حالات کی نامساگراری سے بے خبر اور لا تعلق رہتے ہوئے اضطراری حالات میں بھی اپنی جان پر کھیل جاتے ہیں اور سر ہلکف ہو کر میدان کارزار میں لڑتے آتے ہیں وہ اپنی شان کے لائق اور اپنے مقام کی مناسبت سے اس اقدام کو فرض سمجھتے ہیں 'جس طرح ہر شخص راہ رخصت پر عمل نہیں کر سکتا اسی طرح راہ

عزیمت پر بھی چلنا ہر کسی کے بس کی بات نہیں ہے۔

امام حسینؑ نے یہ اقدام اس لئے کیا تھا کہ ان کے رگ و ریشے میں علی ابن طالب کا خون گردش کر رہا تھا۔ حضرت سیدہ زہرہؓ کی گود میں پرورش پائی تھی 'محبوب خدا سلی اللہ علیہ وسلم کے مبارک کندھوں پر سواری کی تھی۔ حضور کی زبان کو چوسا تھا وہ علیؑ کے فرزند اور خالوادہ نبوت کے چشم و چراغ تھے 'اسلئے جو احساس زیاں انہیں تھا 'وہ کسی کو نہیں ہو سکتا تھا وہ بنائے لالہ تھے۔

اسلئے ظہر ہے راہ عزیمت پر عمل کرنے کی عزت اس دور میں آپ کے سوال اور کے نصیب ہو سکتی تھی؟ اور پھر یہ بات بھی ذہن نشین فرمائیں کہ جو لوگ راہ رخصت پر عمل کرتے ہیں وہ بھی حق بجانب ہوتے ہیں۔ کسی شخص کو حق نہیں پہنچتا کہ انہیں مطلوبون کرے اور برا بھلا کہے۔ اسلئے کہ انہیں حق دیا گیا ہے کہ راہ رخصت اختیار کریں البتہ ایسے لوگوں کی راہ کو کوئی شخص اپنا اسوہ اور راہنمائی بنانا 'اہل عزیمت اور عشاق ان کی راہ پر چلتے ہیں جو لوگ اپنے گلے کھاتے ہیں۔ اور اپنے خون سے ہولی کھیلتے ہیں اور قربانیاں دیتے ہیں۔ وہ راہ عزیمت پر چل کر قیامت تک ایک اسوہ حیات دے جاتے ہیں۔ دین کو زندہ کرنے کیلئے ایک شہراہ قائم کر دیتے ہیں۔ دینی اقدار کو مننے سے بچانے کیلئے اور پھر سے بحال کرنے کے لئے ایک ضابطہ حیات دے جاتے ہیں۔ اسلئے جن لوگوں نے امام حسینؑ کے اقدام کو ان ظہری حالات کی نامساگراری کی بنا پر معاذ اللہ خروج اور بغاوت کا قہر دیا ہے وہ نہ تو دین کی روح اور تعلیم سے واقف ہیں اور نہ ہی شریعت اسلامیہ کے احیاء کے تقاضوں سے واقف ہیں۔ اور نہ ہی اس مہر کی خبر رکھتے ہیں کہ اسلام کی قدریں مٹ رہی ہوں تو انہیں زندہ کرنے کے لئے خون کی بازی کس طرح لگانی جاتی ہے اور شاید وہ یہ بھی نہیں جانتے کہ اس وقت بڑید کا تحت پر بیٹھنا اسلام کی تاریخ کو کس رخ پر ڈال رہا تھا اور اگر ایک حسینؑ بھی میدان کارزار میں علم حق بلند کرنے کے لئے نہ نکلتا اور یہ بہتر تن بھی اپنے خون کا نذرانہ دینے کیلئے نہ نکلتے تو آج اسلام کی جو متاع 'جمہوری قدروں کی صورت میں 'آزادی کی صورت میں عزت اور جاہ و شوکت کی صورت میں 'اسلام کی شریعت کے نفاذ کی صورت میں 'جس حال میں بھی نظر آ رہی ہے وہ شاید اس کا نظارہ کہیں دکھائی نہ دیتا 'اسلام کی پوری تاریخ اور اس کا مصنف و مقرر



حسینؑ ابن علی کے خون کے قطرات کی اور خانوادہ رسول کی اس عظیم قربانی کی جس نے رخصت کو چھوڑ کر اپنے تن کو تو ماحس کی طرح جلایا اور عمر بھر کے لئے اس زمانے کی تارکوں اور اندھیروں کو اجالے میں بدل ڈالا۔ یہی وجہ ہے کہ آج چودہ سو برس بیت گئے۔ رخصت کی راہ پر چلنے والے ہزاروں تھے لیکن عزیمت کی راہ پر چلنے والے بستر تھے جن کے قائد حسینؑ ابن علی تھے چودہ صدیاں بیت گئیں دنیا جب بھی نام لیتی ہے بطور نمونہ کے 'وہ حسینؑ ابن علی ہی کا نام لیتی ہے

### مکہ سے کربلا تک

امام حسینؑ مکہ معظمہ سے تین ذوالحجہ کو روانہ ہوئے راستے میں ایک شاعر ملا آپ نے پوچھا کہ کوفہ کا کیا حال ہے؟ اس نے جواب دیا! ان کے دل آپ کے ساتھ مگر کمواریں بزید کے ساتھ ہیں

آپ جب تین ذوالحجہ کو روانہ ہوئے تو آپکی خدمت میں درخواست کی گئی کہ کچھ دن اور گزار لیں لیکن امام حسینؑ کے سامنے اپنے نانا جان کا یہ ارشاد مبارک تھا کہ میں دیکھ رہا ہوں کہ مکہ کے حرم کا تقدس قریش کے ایک شخص کے سبب پامال ہو رہا ہے، یہاں ایک شخص کے سبب خون بہ رہا ہے۔ فرمانے لگے ممکن ہے کہ مکہ میں بزیدی فوج گرفتاری کیلئے اہتمام کرے اور ہمارے حامی ہمارے دفاع میں کمواریں اٹھالیں اور میرے سبب سے حرم میں خون سے۔ میں نہیں چاہتا کہ اپنے نانا جان کے اس ارشاد کا مصداق بنوں۔

حج کے دنوں سے قبل روانگی اختیار فرمائی اس شاعر کی بات سننے کے باوجود آگے گئے راستے میں حُر بن بزید حبشی ملا اسے ابن زیاد نے لشکر دیکر بھیجا تھا تاکہ حسینؑ تمہیں جہاں ملے اسے کوفہ میں داخل نہ ہونے دو اور کوشش کر کے میرے پاس لے آؤ حُر نے کہا! حسینؑ ابن علیؑ آپ کو پتہ چل چکا ہو گا کہ آپ کے بچا زاد بھائی مسلم بن عقیلؑ شہید ہو گئے ہیں، کوئی لوگ حسب دستور بے وفا ثابت ہوئے وہ آپ کی اطاعت سے پھر بچے ہیں، حالات سازگار نہیں ہیں، بتائیے آپ کا کیا خیال ہے؟ مجھے حکم ہے کہ میں آپ کو ابن زیاد کے پاس لے چلوں۔

امام عالی مقام نے تل قافلہ سے مشورہ کیا اور یہ قرار پایا کہ فی الحال میدان میں پڑاؤ کیا جائے۔ وہیں عمرو بن سعد بھی ایک بہت بڑے لشکر کے ساتھ ابن زیاد کی طرف سے امام حسینؑ کے قتل کے منصوبے کے تحت آپنچا۔ امام حسینؑ جس میدان تک پہنچے اس میدان کی خبر تک نہ تھی کہ یہ کونسا میدان ہے دریائے فرات کا کنارہ تھا، خیال کیا کہ یہاں پانی قریب ہے کچھ آسانی ہوگی، یکم محرم کو اور بعض روایتوں کے مطابق دو محرم کو اسی میدان میں لڑے اور ساتھیوں سے پوچھا کہ یہ کون سا میدان ہے؟ اس کا نام کیا ہے؟ انہوں نے بتایا کہ! حضرت اس کا نام کربلا ہے فرمانے لگے بس یہیں خیمے لگا دو یہی ہمارے سفر کی آخری منزل ہے اس جگہ پہنچتے ہی آپ کو حضور نبی اکرم صلی اللہ علیہ وسلم کے وہ فرامین یاد آگئے جو آپ نے کربلا کے متعلق فرمائے تھے اور بچپن کے زمانے کی یادیں اور حضور کی دی ہوئی بشارتیں آنکھوں کے سامنے آگئیں۔ وہ بچپن کا لمحہ یاد آ گیا کہ جب حضرت ام سلمہ اور حضرت ام الفضل رضی اللہ عنہما کی روایت کے مطابق حضرت ام سلمہ کی گود میں امام عالی مقام کھیل رہے تھے کہ اچانک آقائے دو جہاں کی چشمان مقدس پر آنسو آگئے ام المومنین نے پوچھا! یا رسول اللہ کیا بات ہے؟ آپکی آنکھوں آنسو آگئے ہیں؟ فرمایا!

انا فوج جبریل و اخبرنا ان ابنی الحبیبت یقتتل فی بعض

ارض الحرقا۔ یقال لہا کربلا و ہذہ تسبہا ترسبہ حمرہ

(خصائص کبریٰ ۱: ۱۲۵)

اے ام سلمہ! میرے پاس جبریل آیا ہے، اور اس نے اس شہزادے کی طرف اشارہ کر کے مجھے بتایا ہے کہ آقا! آپ کے بعد امت کا ایک ظالم گروہ، آپکے بیٹے حسینؑ کو فریب الوطنی کے عالم میں شہید کر دے گا اور عراق کے جس میدان میں انکی شہادت ہوگی اس کا نام کرب و بلا ہے اور یہ اس جگہ کی سرخ مٹی ہے حضور نے اس مٹی کو سو گتھ کر فرمایا "ریح کرب و بلاء" حقیقت یہ ہے کہ اس مٹی سے بھی رنج و الم اور دکھ اور درد کی بو آ رہی ہے یہی وہ میدان ہے جسکی نسبت میرے لہانے خبر دی تھی کہ

ہمدنا مناشخ و کابہر و موضع رحا لہر و مہراق و ماہر و ذلۃ

من آل محمد یقتلون بئذہ الوحیۃ تکبیر الیہ

## نو اور دس محرم کے واقعات

امام حسینؑ نے نو محرم کو اپنے بھائی عباسؑ بن علیؑ بن ابی طالب کو پچاس جوانوں کے ساتھ بھیجا کہ کچھ پانی لیکر آئیں کیونکہ کل جنگ کا دن ہے۔ وضو کیلئے اور پینے کے لئے پانی کی ضرورت ہو گی۔ حضرت عباسؑ گئے فرات کے کنارے جنگ ہوئی آپ شہید زخمی ہو گئے تھوڑا سا پانی لینے میں کامیاب ہو گئے۔

عمرو بن سعد اور شمر ذی الجوشن نے مطالبہ کیا کہ ابھی رات کو جنگ شروع کی جائے۔ امام حسینؑ نے فرمایا کہ جب جنگ کا فیصلہ ہو ہی چکا ہے تو یہ ایک رات اللہ سے مناجات اور ملیکہ گی میں اس سے ملاقات کیلئے دس دو فیصلہ ہو گیا کہ کل دس محرم کو جنگ شروع ہو گی رات کو آپ اپنے حصے میں گئے عزت ماب خواتین کو جمع کیا اپنی بہن حضرت زینبؑ کو زوجہ مطہرہ حضرت شہر بانوؑ، چھوٹی شہزادیوں کو 'شہزادیوں کو خانوادہ رسول کے جوانوں کو اور شاہ فرمایا! میں تم سے بے حد راضی ہوں اور خوش ہوں تم نے حق صداقت 'وفا شعار ی ادا کر دیا۔ قیامت کے دن تمہارے حق میں گواہی دوں گا۔ تمہیں اجازت دیتا ہوں کہ رات کے اندھیرے میں جہاں چاہو چلے جاؤ مجھے جام شہادت اسی میدان میں نوش کرنا ہے لیکن تمہیں اپنی خاطر جنگ میں جھونکنا اور مروانا نہیں چاہتا' عزیزوں کی آنکھیں پر غم ہو گئیں سب نے تھر تھراتے ہوئے لیوں سے جواب دیا! کہ امام عالی مقام! ہم اپنے خون کا آخری قطرہ بھی آپ کے قدموں پر گرا دیں گے۔ اگر آج آپ کو تھما چھوڑ دیا تو کل اپنے خدا اور نبی کریم صلی اللہ علیہ وسلم کو کیا منہ دکھائیں گے۔ ہم آپ کی خاطر کٹ مریں گے جانیں قربان کر دیں گے اور یزیدی لشکر کو بتا دیں گے کہ اہل بیت ایسے ہوتے ہیں۔ امام عالی مقام نے رات بھر صبر کی تلقین کی اہل بیت کے مقدس خیموں میں رات بھر تلاوت ہوتی رہی سجدے ہوتے رہے 'استغفار ہوتا رہا اور ذکر ہوتا رہا اور اللہ کی بارگاہ میں مناجات کرتے رہے۔

علی الصبح معرکہ کر بلا پاپا ہو گیا سب سے پہلے یکے بعد دیگرے ایک ایک شخص آنا رہا اور قافلہ حسینی کے جوان یزیدی لشکر کے لوگوں کو واصل جہنم کرتے رہے انہوں نے اجتماعی حملے کا فیصلہ کر لیا لیکن ادھر سے ایک ایک جوان اس پورے قافلے کا مقابلہ کرتا رہا سارے ساتھی 'جاں نثار شہید ہو گئے اب صرف اہل بیت کی

یہاں میرے حسینؑ اور اسکے قافلے کے حصے لگیں گے یہاں ان مسافروں کے کپڑے رکھے جائیں گے۔ یہاں انکا مقدس خون بہایا جائے گا اور آل محمد کا ایک مبارک گروہ بے دردی کے ساتھ یہاں شہید کر دیا جائے گا ایسی شہادت کہ جس کی شہادت پر زمین بھی روئے گی اور اور آسمان بھی آنسو بہائے گا۔

اسی میدان کی مٹی حضور علیہ الصلوٰۃ والسلام نے حضرت ام سلمہ رضی اللہ عنہا کو عطا کی تھی اور فرمایا تھا!

اذ تحورت هذه التوبة وما فاعلم ان ابني قد قتل

جب یہ مٹی خون میں تبدیل ہو جائے تو جان لینا میرا بیٹا شہید کر دیا گیا ہے

اے ام سلمہ! اس مٹی کو سنبھال کر رکھنا مجھے معلوم ہے کہ جب میرے بیٹے حسینؑ کی شہادت کا وقت آئے گا تو اس وقت تو زندہ ہو گی جب یہ مٹی سرخ ہو جائے تو سمجھ لینا کہ میرا حسینؑ شہید کر دیا گیا ہے۔ یہ ساری بشارتیں پہلے سے دی جا چکی تھیں۔ اسلئے امام عالی مقام نے اس میدان کو اپنے اپنے سفر کا ہتھی سمجھ کر حصے لگائے اور یہ خیال فرمایا کہ دریا قریب ہے پانی میرے آئے گا لیکن ان غالموں نے آپ کو پانی سے محروم کرنے کا منصوبہ بنا لیا۔ آٹھ دن عمرو بن سعد اور ابن زیاد کے قاصدوں کے درمیان آنے جانے میں گزر گئے کچھ گفت و شنید چلتی رہی 'ابن زیاد نے جب سمجھا کہ عمرو بن سعد امام حسینؑ کے قتل سے گریز چاہتا ہے تو اس نے شمر ذی الجوشن کو لشکر دے کر روانہ کیا اور کہا کہ عمرو بن سعد اگر حسینؑ کے ساتھ مقابلہ کرے تو ہنسنا اگر متاثر ہو تو اسے معزول کر کے لشکر کی قیادت تم سنبھال لینا۔ شمر ذی الجوشن پہنچا تو محرم کا آغاز ہو چکا تھا عمرو بن سعد نے یہ دیکھا کہ حکومت مجھ سے چھینی جا رہی ہے 'امام حسینؑ کے ساتھ مقابلہ کرنے کا فیصلہ کر لیا اور ابن زیاد کے کہنے پر پانچ سو لشکریوں کو بھیجا کہ وہ فرات پر قبضہ کر لیں اور حسینؑ کو پانی کا ایک گھونٹ تک نہ لینے دیں

حسینؑ نے چاہا کہ اس خاندان سے میں آغاز کروں، کموار اٹھائی، لیکن حضرت علیؑ کا میدان میں آگئے۔ عرض کرنے لگے ابا جان! بیٹا آپ کا جوان ہے، اور جوان بیٹوں ہوتے ہوئے باپ کو ایسی تکلیف کی ضرورت نہیں، میدان میں پہنچے جہاد شروع کیا آپ کی کموار جس سمت اٹھی یزیدی فوج کے ٹکڑے اڑا دی۔ آپ نے انہیں گھبر سے کی طرح کٹ کر رکھ دیا۔ پھر آپ کا گھوڑا زخمی ہو گیا، حیدری خون اور حسینی شہاد نے یزیدی لشکر کو مصیبت و مشقت میں ڈال دیا اور ان کے پرچے اڑا دیئے، امام حسینؑ چاہتے تھے کہ اپنے جوان بیٹے کو، شباب کے ماہ کمال کو، حسن کے ماہ تمام کو، اپنی آنکھوں سے لڑتا ہوا دیکھیں۔ لیکن میدان کرب و بلا کی گرد نے ان کو چھپا لیا تھا، کچھ خبر نہ ہو سکی کہ وہ کہاں ہیں، اور ان پر کیا بیت رہی ہے؟ بس اتنا اندازہ ہوتا تھا کہ جس سمت یزیدی لشکر کی بھیڑیں بھاگتیں، امام حسینؑ اور اہلبیت کے لوگ سمجھ لیتے ہیں کہ حسینؑ کا لاڈلا بیٹا اسی سمت جا رہا تھا۔ یہ علی حیدر کرار کا پوتا حضرت محمد صلی اللہ علیہ وسلم کا نواسہ، دیر تک یزیدیوں کو داخل جنم کرتا رہا، پیاس کی شدت نے آغیر اجسم پر بیسوں زخم لگ گئے پانی کا ایک گھونٹ بھر کر دوبارہ تازہ دم ہونے کیلئے آئے تو عرض کی ابا جان! اگر پانی کا ایک گھونٹ مل جائے تو پھر تازہ دم ہو کر حملہ کروں فرمایا! علی اکبر! پانی تو میرے نہیں لیکن اپنی سوکھی ہوئی زبان تیرے منہ میں ڈال سکتا ہوں حضرت علی اکبرؑ نے امام عالی مقام کی سوکھی ہوئی زبان پکھی اور اس سے پھر تازہ دم ہو کر میدان میں پہنچے، دیر تک لڑنے کے بعد، بے اندازہ زخم کھا کر زمین پر گر پڑے ایک نیزہ آپ کے سینہ اقدس میں بیوست ہو گیا اچانک زبان سے آواز آئی ایا اتنا! اے ابا جان! امام حسینؑ بے ساختہ دوڑ پڑے جا کر اپنے بیٹے کو گود میں لیکر اٹھالیا۔ بیٹا! ایک عجیب انداز سے اپنے باپ کو تک رہا ہے عرض کی ابا جان! اگر آپ نیزے کا یہ پھل جسم سے نکال دیں تو میں ایک بار پھر میدان میں جانے کیلئے تیار ہوں۔ آپ کا بیٹا دشمن کی کثرت کے باوجود ہمت ہارنے والا نہیں۔ امام حسینؑ نے گود میں جوان بیٹے کو، اس ماہ تمام کو، اس حسن کے پیکر کو اپنی گود میں لے لیا سر سے پاؤں تک جسم زخموں سے چور تھا آپ نے نیزے کا پھل نکالا خون کا فورہ اٹل پڑا۔

امام حسینؑ جب حضرت علی اکبرؑ کو گود میں اٹھائے ہوئے تھے۔ اس وقت آپ کی عمر چھپن سال پانچ مہینے اور پانچ دن تھی۔ ابن عساکر لکھتے ہیں کہ داڑھی اور سر کا ایک بال

بھی سفید نہ تھا لیکن خون کے فورے کو دیکھ کر اور جوان بیٹے کی روح قفسِ عضری سے پرواز کرتی دیکھ کر، اتنا صدمہ پہنچا، اور اس قدر غم لاحق ہوا کہ جب جوان بیٹے کی لاش اٹھا کر واپس آئے تو سر اور داڑھی کے بال سفید ہو چکے تھے۔

عزم و ہمت اور صبر و استقلال کے اس پیکر نے، جوان بیٹے کی لاش، خیمے میں رکھی ہوئی شہیدوں کی لاشوں کے ساتھ لا کر رکھ دی، اور اس دفعہ خود میدان میں جانے کی تیاری شروع کر دی۔ ایک نوسال کا چھوٹا سا بچہ کموار اٹھا کر سامنے آیا۔ یہ کون ہے۔ یہ قاسم بن حسن بن علیؑ ہے حضرت قاسمؑ سے فرمایا بیٹے تو میرے بھائی حسنؑ کی نشانی ہے تو تو آرام کر! جواب دیا چچا جان! میں قیامت کے دن اپنے باپ کو کیا منہ دکھاؤں گا؟ وہ کہیں گے کہ تیرے چچا شہید ہو گئے تو دیکھتا رہا، نہیں میرے ننھے گلے پر پہلے کموار چل لے! پھر آپ کی باری آئے گی، آخر قاسم بن حسنؑ بھی شہید ہو گئے

اکثر لوگ یہاں کہتے ہیں کہ حضرت علی ہفتر جنگی عمر مبارک صرف چھ ماہ تھی اور وہ پیاس سے تڑپ رہے تھے امام حسینؑ انہیں اٹھا کر لے گئے، اور لشکر یزید سے ان کیلئے پانی مانگا لیکن پانی کے بجائے تیر آیا اور بچہ شہید ہو گیا میں اس سے متفق نہیں مجھے حسینؑ کی غیرت اور حمیت اس بات پر یقین کرنے کی اجازت نہیں دیتی۔ کیونکہ وہ حسینؑ جو اسلام کی خاطر، اہل بیت کی غیرت و حمیت کی خاطر، سب کچھ نثار رہا ہے وہ اس بچے کیلئے یزیدی لشکر کے ہاتھوں سے پانی کی بھیک کس طرح مانگ سکتا ہے؟ اگر پانی کی بھیک ہی مانگتا تھی تو پھر حسینؑ کو ان سے خیرات طلب کرنے کی حاجت نہ تھی وہ چاہتے تو دریائے فرات کو اشارہ کرتے، دریائے فرات ان کے قدموں میں بسنے لگتا آسمان کی طرف ہاتھ اٹھاتے، بارش سے بھرے بادل اٹھ آتے، موسلا دھار بارش ہوتی، اسماعیل بن ابراہیم علیہ السلام کی ایزدی کے رگڑنے سے اگر زمزم کا ایک چشمہ نکل سکتا ہے تو پھر مصطفیٰ کے لاڈلے بیٹے حسینؑ ابن علیؑ کی ضرب اور ایزدی مارنے سے کربلا کے میدان میں چشمہ کیوں نہیں ٹوٹ سکتا، میرا تو یہ عقیدہ ہے کہ اگر وہ زمین پر پاؤں مارے تو ایک چشمہ تو کیا، ریگ زار ربا میں ہزاروں چشمہ پھوٹ پڑتے۔

لیکن یہ میدان امتحان و آزمائش تھا حسینؑ تو ان مصائب و آلام میں صبر کر کے اپنے  
 مولا کو راضی کر رہے تھے اسکے تانا کو تک رہے تھے کہ میرا حسینؑ جسے میں نے اپنے  
 کندھے پر سوار کیا ہے، حضرت فاطمہؑ فرمادیکھ رہی تھیں کہ جس حسینؑ کو میں نے اپنی  
 چھاتی کا دودھ پلایا ہے۔ علیؑ شہر خدا ملاحظہ فرما رہے تھے کہ جس کے رگ و ریشے میں میرا  
 خون گردش کر رہا ہے آج اس مقام صبر اور مقام استقامت پر اس کے قدم کہیں  
 لڑکھڑائے تو نہیں ہیں؟ حسینؑ ابن علیؑ اس حال میں صبر و رضا کا پیکر اتم بن کر عزم و  
 ہمت کے ساتھ مسکراتے رہے۔

آخر جب امام حسینؑ نے میدان میں آنے کا ارادہ کیا تو حضرت عبد بیلر نکل آئے اور  
 عرض کی! ابا جان میرے اوپر تو ایسا ظلم نہ کیجئے کہ میرے ہوتے ہوئے آپ میدان میں جا  
 رہے ہیں میں بھی باقی بھائیوں کی طرح اپنے تانا جان کا دیدار کرنا چاہتا ہوں، میں بھی اپنی  
 داوی جان کی بارگاہ میں جا کر سرخرو ہونا چاہتا ہوں، اب شہادت کا جام چنا میری باری ہے،  
 امام حسینؑ نے فرمایا۔۔۔۔۔ تو رہ جا کہ خانوادہ رسول کا ہر چراغ گل ہو چکا ہے ہر پھول  
 مرجھا چکا ہے اب میری نسل میں فقط تو ہی باقی رہ گیا ہے مجھے تو شہید ہونا ہی ہے اگر تو بھی  
 شہید ہو گیا تو میرے تانا کی نسل کہاں سے چلے گی تو اپنے تانا کی نسل کی بقاء کی خاطر زندہ رہ

حضرت امام حسین رضی اللہ عنہ امام زین العابدینؑ کو چھوڑ کر خود میدان کر بلا میں  
 ترے آپ بھی دیر تک ہزاروں یزیدیوں کو واصل جنم کرتے رہے۔ پورے لشکر میں  
 کھرام بچ گیا۔ علیؑ شہر خدا کا یہ جوان بیٹا، یہ اللہ کا شیر جسطرف لٹوار لے کر نکل جاتا  
 ہزاروں فرار و بھیزوں کی طرح آگے بھاگنے لگتے آپ انہیں واصل جنم کرتے رہے  
 لٹواروں اور نیزوں کے وار کھاتے رہے، سارا دن اس طرح گزر گیا خیال آیا کہ وضو نازہ  
 کر لوں میدان فرات پر گئے پانچ سو کا لشکر چھوڑ کر بھاگ گیا، آپ نے وضو کرنے کیلئے  
 فرات سے چلوں میں پانی لیا تو وہ خون آلود ہو گیا، آپ نے اسی کو اچھالا اور واپس لوٹ آئے  
 مسکرا کر آسمان کی طرف دیکھا اور سر جھکا لیا جعد کا دن تھا اب وہاں جعد کہاں؟ نماز ظہر کا

وقت آیا فرمانے لگے یزید یو! کچھ دیر رک جاؤ تاکہ اللہ کی بارگاہ میں دو سجدے ادا کر لوں  
 لیکن وہ ظالم یہ مسلت بھی دینے پر تیار نہ تھے۔ امام عالی مقام نے ان کے عزائم دیکھ کر  
 لٹوار رکھ دی اور ظہر کی نماز کیلئے نیت باندھ لی ظالموں نے یہ نہ دیکھا کہ نماز ادا کر رہے  
 ہیں، کچھ دیر توقف کر لیں۔ بلکہ انہوں نے موقع غنیمت جانا، چاروں طرف سے چڑھائی  
 کر دی، تیروں کی بو جھاڑ اور پے در پے حملوں نے نواسہ رسول کے جسم کو مذ حال کر دیا،  
 چنانچہ گھوڑے سے گر گئے یہاں تک کہ جسم ظہر میں اٹھنے کی سکت باقی نہ رہی، گرسے  
 ہوئے حسینؑ کے سامنے آ کر بھی کوئی وار نہ کرنا تھا پیچھے سے وار کرتے۔ نیزوں سے وار  
 ہوتے امام حسینؑ صبر و رضا اور توکل کے سارے مرحلے کامیابی سے طے کر کے شہادت  
 کے اس مقام پر پہنچ گئے جسکی رفعت و عظمت کو کوئی نہیں پاسکتا، انکی روح کو قدسیان  
 فلک نے ایک جلوس کی صورت میں حضور ایزدی پہنچانے کیلئے تمام انتظامات مکمل کر  
 لیے تھے اور روح قفس مضمی سے پرواز کرنے لگی۔ اور ہاتف نبی سے ندا آئی  
 حسینؑ اب آ جا! تو نے صبر کو کمال عطا کر دیا استقامت کو اتمتا تک پہنچا دیا ہے امت  
 مصطفیٰ کا سر اونچا کر دیا اے حسینؑ! آج سے تیرے اقدام کو بنائے لالہ قرار دے دیا  
 جائے گا اے حسینؑ اب آ جا۔ اے روح ظہر! ار جی الی ربک راضینہ، مرضیہ جنت کے  
 دروازے کھول دیئے گئے تانا جان استقبال کے لئے گھڑے ہیں اے حسینؑ تو نے میرا  
 سر فخر سے بلند کر دیا ہے۔ حضرت فاطمہؑ زہرہؑ بیٹے کو شاباش دیتی ہیں علیؑ شہر خدا، بیٹے  
 کو آفرین کہتے ہیں۔ امام عالی مقام کی روح پاک اس طرح جہوم ملائکہ میں اللہ کی بارگاہ  
 میں باریاب ہوتی ہے، اور عزت پاتی ہے، آپ کا سرتن سے جدا کر دیا جاتا ہے ظالموں کے  
 جذبہ انتقام کی پھر بھی تسکین نہیں ہوتی وہ جسم ظہر پر گھوڑے دوڑاتے ہیں ناپوں سے  
 روندتے ہیں انہیں خیال تک نہیں آتا کہ یہ وہ سر ہے جسے سر کلر دو عالم چوما کرتے تھے  
 ۔ یہ وہ جسم ہے جسے اپنے کندھے پر سوار کرتے تھے اور اپنی پیٹھ پر بٹھا کر گھشوں کے  
 بل چلے تھے۔

کوئی ہر قسم کے احساسات سے عاری تھے۔ انسانیت کو خیر آہو کہہ چکے تھے اور  
 ایسی درندگی پر تڑ آئے تھے جس پر درندگی بھی شر ماتی ہے امام حسین کے سر اقدس کے  
 علاوہ انہوں نے باقی بہتر فرلو کے سر بھی جسموں سے علیوں کے سر کا حلوسہ نکال دیا۔



کے ساتھ خانوادہ رسول کی پردہ 'بیادار خواتین کو لے کر ابن زیاد کے دربار کی طرف روانہ ہوئے' کوفہ میں اس پلید ابن زیاد کا دربار لگا ہوا تھا کہ یہ جلوس وہاں پہنچ گیا۔  
پھر کیا ہوا یہ آئندہ خطبہ میں بیان کیا جائے گا



بِسْمِ اللّٰهِ الرَّحْمٰنِ الرَّحِیْمِ

اِنَّ الَّذِیْنَ یُؤْذُوْنَ اللّٰهَ وَرَسُوْلَهٗ ، لَعَنَهُمُ اللّٰهُ فِی الدُّنْیَا  
وَ الْآخِرَةِ وَاَعَدَّ لَهُمْ عَذَابًا مُّهِیْنًا۔

حضرات گرامی! گزشتہ جمعہ الہدک کے خطاب میں ہم نے واقعہ کربلا سیدنا امام حسین رضی اللہ عنہ کی شہادت تک بیان کیا تھا یہ بات ذہن نشین رہے کہ جن برگزیدہ ہستیوں کا ذکر گزشتہ خطاب میں ہوا ہے صاف ظاہر ہے صرف وہی شہدائے کربلا نہیں بلکہ ان کے علاوہ بھی بہت سی برگزیدہ اور نامور شخصیات اسلام کی حفاظت و نگہداشت کے اس معرکے میں شہید ہوئی ہیں۔ جن میں فردا فردا ہر کسی کا ذکر کرنا وقت کی کمی کے پیش نظر ممکن نہیں ہے۔

### حضرت حسد کی توبہ

ان میں سے حضرت حر بھی ہیں اور یہ وہ خوش نصیب ہیں جنہوں نے معرکہ کربلا کے دوران اللہ کے فضل و کرم سے اپنا مقدر بدلنے کی سعادت حاصل کی 'یہ یزیدی لشکر کے ایک سپہ سالار تھے اور سیدنا امام حسین کے مد مقابل لوگوں میں سے تھے 'لیکن دریں اثنا وہ اپنی سواری لے کر دوران جنگ امام عالی مقام کے سامنے آئے اور پوچھا کہ اے امام عالی مقام! میں آپ کو اس جگہ لانے کا قصور وار اور گنہگار ہوں 'لیکن اب تائب ہو کر آپ کے قدموں پر اپنی جان نچلاؤ کرنا چاہتا ہوں تو کیا اتنا بڑا گناہ کرنے کے بعد بھی میرے لئے بخشش کا کوئی امکان ہے؟ امام عالی مقام نے فرمایا توبہ کا دروازہ کھلا ہے 'اب بھی اگر توباطل پرستی اور ظلم و ستم کا ساتھ دینے سے باز آجائے اور راہ حق اختیار کر لے تو آتش دوزخ سے نجات حاصل کر سکتا ہے 'اور دائمی عذاب سے آزاد ہو سکتا ہے۔ حضرت حر نے جب یہ سنا تو یزیدی لشکر کا ساتھ چھوڑ کر امام پاک کے ساتھیوں میں شامل ہو گئے۔



نکل کر لشکرِ اعداء سے مداحر نے یہ نعرہ  
کہ دیکھو یوں نکلتے ہیں جہنم سے خدا والے

اہل بیت کرام کے ساتھ اپنی وفاداری کا ثبوت فراہم کرتے ہوئے میدانِ کربلا میں جامِ شہادت نوش کیا۔

اس قسم کی نامور شخصیات کی شہادت کی تفصیلات بہت زیادہ ہیں، ہم ان سے گریز کرتے ہوئے نفسِ مضمون کی طرف آرہے ہیں اور جو آیت کریمہ تلاوت کی ہی اس کی روشنی میں میدانِ کربلا میں پیش آنے والے واقعات کا تجزیہ کرتے ہیں تاکہ جان سکیں کہ یہ کتنا بڑا سانحہ تھا اور اس میں ملوث افراد کس قسم کے عبرت ناک انجام سے دوچار ہوئے۔ مذکورہ بالا آیت کریمہ کا مفہوم یہ ہے۔

”بے شک جو لوگ خدا تعالیٰ اور اس کے رسول کو اذیت دیتے ہیں۔ خدا تعالیٰ دنیا اور آخرت میں ان پر لعنت فرماتا ہے اور ایسے لوگوں کے لئے اس نے ذلت آمیز عذاب تیار کر رکھا ہے“

### حضرت عباس کی اذیت سے صدمہ

حضرت عباس رضی اللہ عنہ حضور صلی اللہ علیہ وسلم کے سگے چچا تھے چونکہ جنگِ بدر میں 'مسلمانوں کے خلاف جنگ میں شریک تھے اور اہل مکہ کی طرف سے لڑنے کے لئے آئے تھے۔ اس لئے اہل مکہ کی ٹکست اور مسلمانوں کی نمایاں فتح کے بعد جنگی قیدی کی حیثیت سے مدینہ طیبہ لائے گئے اور دوسرے قیدیوں کی طرح انہیں بھی رسیوں سے جکڑ دیا گیا۔ وہ رسیوں کی اذیت سے ساری رات کراہتے رہے، ناز و نعم میں پلے ہوئے تھے، نامور انسان تھے، اس لئے قید و بند کی صعوبتیں ان کے لئے انتہائی اذیت کا سبب بن گئیں، صبح کے وقت حضور صلی اللہ علیہ وسلم مسجد میں تشریف لائے اور فرمایا چچا عباس کی تکلیف اور اذیت کے خیال سے ہمیں رات بھر نیند نہیں آئی، جب وہ کراہتے تھے تو ہمیں ہیچ صدمہ پہنچتا تھا۔

سوچنے کی بات یہ ہے کہ اس وقت حضرت عباس کھڑے تھے، ابھی تک انہوں نے

اسلام کی روشنی سے اپنے کاشانہ دل کو منور نہیں کیا تھا، کفر کی تائید و حمایت میں اسلام کے خلاف جنگ کرنے کے لئے آئے تھے، پھر جنگی قیدی کی حیثیت سے گرفتار ہوئے اس کے باوجود حضور صلی اللہ علیہ وسلم نے ان کی اذیت کے خیال سے تکلیف محسوس فرمائی اور ساری رات آنکھوں میں کات دی، صرف اس لئے کہ وہ نسبی لحاظ سے رشتہ دار، سگے چچا، اور اپنے خاندان کے آدمی تھے۔ صحابہ کرام سے فرمایا مناسب سمجھو تو فدیہ لے کر انہیں آزاد کر دو۔

### حضرت حمزہ کے قاتل کو تنبیہ

اسی طرح جنگِ احد میں جب حضور کے چچا حضرت حمزہ شہید ہو گئے اور ان کا قاتل وحشی، جو غیر مسلم تھا، وہ فتح مکہ کے بعد اسلام لے آیا، اور کلمہ پڑھ کر حضور کے شرفِ صحابیت سے بہرہ ور ہو گیا، اسلام کتا ہے کہ اسلام لانے سے پہلے کی جتنی خطائیں ہوں جتنے گناہ ہوں، جتنی بھی لغزشیں ہوں وہ ساری کی ساری معاف کر دی جاتی ہیں لیکن چونکہ یہ وحشی حضور کے چچا کا قاتل تھا، اور اس نے بے دردی کے ساتھ حضور کے چچا کو قتل کیا تھا، مسلمان ہو گیا اس کی خطائیں بارگاہِ مصطفویٰ کی طرف سے معاف کر دی گئیں، اس کی لغزشوں پر قلمِ غفور پھیر دیا گیا، حالت کفر کے سارے مظالم توبہ کے پانی سے دھو دیئے گئے، لیکن اس کے باوجود اس وحشی سے فرماتے، کہ تمہری ساری خطائیں معاف ہو چکی ہیں، اور تو صحابی بن گیا ہے، لیکن تو میرے سامنے آنے سے گریز کیا کر، میرے سامنے سے نہ گزرا کر، کہ جب تو میری نگاہوں کے سامنے آتا ہے تو مجھے اپنے پیارے چچا کی شہادت کا منظر یاد آ جاتا ہے، وہ دکھ درد کے زخم ہرے ہو جاتے ہیں اس لئے میرے سامنے کم آیا کر۔

ان کے دکھ کو دکھ جانا ان کے درد میں شریک ہوئے اور ان کی اذیت پر حضور کو بھی تکلیف ہوئی اور طویل وقت گزر جانے کے باوجود جب کبھی وہ خیال آ جاتا تو دکھ درد پھر تازہ ہو جاتا۔ سو! حضور اکرم صلی اللہ علیہ وسلم کی نرم دل اور آپ کے قلبِ انور کے گوشہ رحمت کو جان لینے کے بعد اب جب ہم نواسہ رسول کی اس بے دردی کے ساتھ

شہید ہونے کے واقعہ کو چشم تصور میں اپنے سامنے لاتے ہیں تو معایہ خیال آتا ہے کہ وہ رسول جو حالت کفر میں اپنے چچا عباس کے کراہنے کی تکلیف کھانا کر کے، وہ رسول جو اپنے چچا حمزہ کی بے دردی کی حالت میں شہادت کے دردناک منظر کو کبھی نہ بھلا سکے، اس رسول پاک کی تکلیف اور اذیت کا عالم کیا ہو گیا جب دیار غیر میں بے بسی اور بے کسی کے عالم میں، امام عالی مقام، جگر گوشہ رسول جنہیں حضور نے اپنے کندھوں کا سوار بنایا، جنہیں حضور نے اپنی گود میں کھلایا تھا، جن کو حضور نے اپنی زبان اقدس چوسائی تھی اور جن کو اپنے دل کا ٹکڑا قرار دیا تھا اور کبھی بھی اپنی آنکھوں سے جدا نہ ہونے دیا تھا، آپ کی روح پاک کو کربلا کے تپتے ہوئے صحراء میں ڈھائے گئے، ظلم و ستم سے کتنا صدمہ پہنچا ہو گا؟

اور نبی کو صدمہ اور اذیت پہنچانا کوئی معمولی جرم نہیں جو شخص یہ حرکت کرتا ہے۔ خدا تعالیٰ اس کے لئے دنیا و آخرت میں دردناک عذاب اور ذلت کو مقدر کر دیتا ہے۔ تو پھر کیا عالم ہو گا ان بد بختوں کے انجام کا، ان کی عاقبت اور آخرت کا جنہوں نے نواسہ رسول کو اذیت پہنچائی، خانوادہ رسول کی توہین کی، اور ریگ زار کربلا میں انہیں زنج کیا۔ ان کے جسوں پر گھوڑے دوڑائے، ان کے سروں کو ان کے مبارک جسوں سے جدا کیا اندازہ کیجئے کہ حضور کی روح انور پر گنبد خضراء کے اندر کیا قیامت جیتی ہو گئی؟

### حضرت ابن عباس کی روایت

تعداد کتب حدیث یہ واقعہ درج ہے۔ جس کے راوی حضرت ابن عباس ہیں فرماتے ہیں۔

رأيت النبي صلى الله عليه وسلم فيما يرى من الناس فذات يوم بنصف النهار اشعث اغبر بيده، قادرة فيها دم فقلت! يا فبايت وامم! ما هذا؟ قال هذا دم الحبيبت واصحابه ولسوان النقطه منذ ابديم.

میں نے نبی کی حالت میں دیکھا کہ رسول پاک خواب میں میرے پاس تشریف لے

آئے، آپ کے سر انور پر گرد سے اور آپ پریشان نظر آتے ہیں اور آپ کے دست اقدس میں ایک شیشی ہے اور اس شیشی میں خون ہے میں حیران ہو گیا اور حیرت کے عالم میں پکار اٹھا، میرے ماں باپ آپ پر قربان ہوں یا رسول اللہ! آپ اتنے پریشان کیوں ہیں؟ اور دست اقدس میں یہ شیشی کیسی ہے جس میں خون ہے؟

حضور نے فرمایا ابن عباس! تو دیکھ کہ کلمہ پڑھنے والے بعض بد بختوں نے میرے بعد میرے بیٹے کا کیا حشر کیا ہے؟ میں نے صبح سے شام تک سارا دن آج کربلا میں گزارا ہے اور اپنے بیٹے حسین اور اس کے ساتھیوں، جان نثاروں اور وفاداروں کا خون اس شیشی میں جمع کیا ہے اور اب یہ خون لے کر میں اپنے اللہ کی بارگاہ میں جا رہا ہوں یہ دکھانے کے لئے کہ ان بد بختوں نے تیرے رسول کے نواسے کے ساتھ کربلا کے ریگ زار میں یہ حشر کیا ہے۔

ابن عباس خواب سے بیدار ہوئے کتب احادیث میں درج ہے کہ آپ اٹھے اور آپ کی زبان پر اللہ وانا لہ وانا الیہ راجعون کے الفاظ جاری تھے۔ لوگوں نے پوچھا حضرت کیا ہو گیا ہے؟ فرمانے لگے

حسین ابن علی شہید کر دیئے گئے ہیں۔ لوگوں نے پوچھا

حضرت یہ کیسے پڑ چلا؟ فرمانے لگے ابھی رسول پاک ایک تعزیتی کیفیت میں میرے سامنے تشریف لائے اور آپ نے خواب میں ہی مجھے شہادت حسین کا واقعہ بیان فرمایا ہے۔ چنانچہ میں بائیس دن کے بعد پھر جب باشاہلہ شہادت حسین کی اطلاع حضرت ابن عباس اور اہل مکہ کو پہنچی۔ بائیس دن پہلے جو خبر آپ کو دی گئی تھی اس کی تصدیق ہو گئی۔

### حضرت ام سلمہ کی روایت

دوسری طرف وہی دوپہر ہے حضرت ام المومنین ام سلمہ رضی اللہ عنہا مدینہ طیبہ میں حضور کے گھر میں آرام فرما رہی ہیں حضرت سلمیٰ فرماتی ہیں کہ میں آپ کے پاس یعنی ام المومنین ام سلمہ کے پاس گئی، یہ وہ حضور کی زوجہ مطہرہ جن کو آقائے دو جہاں نے وہ مٹی عطا کی تھی جو مٹی حضرت جبرائیل امین ریگ زار کربلا سے اٹھا کر حضرت امام حسین رضی اللہ عنہ کے بچپن کے زمانے میں دے گئے تھے، اور یہ عرض کر گئے تھے

کہ حضور یہ اس میدان کرب و بلا کی مٹی ہے جس میں کچھ بد بخت حسین ابن علی کو آپ کے بعد شہید کر دیں گے، آپ نے وہ مٹی ام سلمہ کو دے دی تھی یہ فرماتے ہوئے کہ

اذا تحملت هذه التربة و ما فاعلم ان ابني قد قتل

اے ام سلمہ جب یہ مٹی سرخ ہو جائے یعنی خون میں بدل جائے تو سمجھ لینا کہ میرا بیٹا حسین شہید کر دیا گیا ہے

حضرت سلمیٰ فرماتی ہیں کہ میں آپ سے ملنے کے لئے گئی، میں دیکھا کہ آپ زار و قطار رو رہی ہیں چشمان مقدس سے آنسو رواں ہیں۔ ایک دکھ اور درد و الم کی کیفیت طاری ہے میں نے پوچھا ام المومنین! رونے کا کیا سبب ہے؟ وہ فرمانے لگیں ابھی خواب میں رسول پاک تشریف لائے تھے اور میں نے ان کو دیکھا ہے خدا کی قسم ان کی چشمان مقدس سے بھی آنسو بہ رہے تھے

علی داسہ و حلیتہم تراب، قلت: ما لک یا رسول اللہ!

قال شہدت قدلاً لحبیب آفناً

آپ کے سر انور اور داڑھی مبارک پر مٹی تھی۔ میں نے پوچھا آقا! یہ گرد کیسی؟ فرمانے لگے ام سلمہ! ابھی اپنے حسین کے قتل کا منظر دیکھ کر آیا ہوں۔ میں میدان کربلا سے آیا ہوں۔ حضرت ام سلمہ نے بیدار ہوتے ہی اس شیشی کو اٹھایا، جس میں مٹی پڑی تھی دیکھا تو وہ خون ہو چکی تھی، فرمانے لگیں اب حسین ابن علی شہید کر دیئے گئے ہیں

تو دوستو! وہ رسول صلی اللہ علیہ وسلم جو اس رشتے کی مناسبت سے ادنیٰ سی بھی تکلیف گوارا نہ فرماتے تھے اس رسول کو کس قدر لڑت پیچھی ہو گی؟ اس لئے وہ صبح سے شام تک اپنی روح طیبہ کے مثالی جسم کے ساتھ میدان کربلا میں تھے؟ حضور اپنے نواسہ

۱۲۵: ۲ = تہذیب التہذیب ۱: ۲۳۷

(متحدک ۱۹: ۳، تہذیب ۲: ۳۵۶، ۱: ۱۲۵، ۱: ۲۰۰)

حسین کی شہادت کا منظر دیکھ رہے تھے۔ جو نبی خوبی رشتے کی بدولت اپنے لہزہ و اقارب کی ذرا سی تکلیف بھی گوارا نہیں فرماتے تھے اور ان کی لڑت سے بے چین ہو جاتے تھے اس سانحہ کے وقوع کے وقت ان کے درد و الم کا اندازہ لگایا جاسکتا ہے! اور جو بد کردار، سفاک لوگ، اس قتل میں ملوث تھے، ان کے خلاف آپ کے نفرت بھرے جذبات کیسے ہوں گے وہ بخوبی معلوم کیئے جاسکتے ہیں۔ اسی حادثہ کی طرف اشارہ فرماتے ہوئے آپ نے ایک بار فرمایا تھا کہ

”میں دیکھتا ہوں ایک دھبے دار کتے کو وہ میرے لہل بیت کے خون سے ہاتھ رنگ رہا ہے“ جب امام حسین میدان کربلا میں پہنچے اور شمر ذی الجوشن تلوار لہراتا ہوا اس شاہسوار کے سامنے آیا تو اس کی شکل دیکھتے ہی پکار اٹھے کہ میرے ٹانے بچ فرمایا تھا کہ میں ایک دھبے دار برص والے کتے کو دیکھتا ہوں کہ میرے بیٹے کے خون سے ہاتھ رنگ رہا ہے۔ اے بد بخت شمر! تو ہی وہ کتا ہے جس کی نسبت میرے ٹانے خبر دی تھی اور میں تیرے برص کو دیکھ رہا ہوں، اور دیکھ رہا ہوں تیرے انجام کو کہ عقوبت تو ہمارے خون سے اپنے ہاتھ رنگے گا۔ ابن عساکر نے اس روایت کو بیان فرمایا ہے

چنانچہ جس طرح میں نے پہلے عرض کیا کہ ان کا سر انور اور دیگر شدائے کربلا کے سروں کو تنوں سے جدا کر دیا گیا۔

اب شام ہو چکی تھی ان نفلوں نے رات اسی میدان میں بسر کی اندازہ کججینے کہ وہ رات کیسی قیامت کی رات ہو گی خانوادہ رسول کی مقدس بیبیاں حیموں میں ہیں اور رات چھا گئی ہے، اور تن سر سے جدا ہیں! اور اس طرح بہتر (۷۲) شداء کے تن ایک طرف اور سر ایک طرف ریگ زار کربلا میں دریائے فرات کے کنارے پڑے ہیں۔ ساری رات اس قیامت کی کیفیت میں بسر ہو گئی۔

شہادت کے بعد تاریکی اور خون کی بارش

حضرت علامہ ابن حجر کبیری، حضرت امام سیوطی، ابن اثیر، علامہ ابن جریر طبری،

علامہ ابن کثیر و دیگر آئمہ حدیث نے بھی اپنی اپنی کتب میں بیان فرمایا ہے کہ

لہل بیت المہار کی شہادت کے بعد نتاج و علامات سے پہلے آقا کو دیکھا تھا کہ

جب انہیں بے دردی اور ظلم کے ساتھ شہید کر دیا جائے گا تو زمین و آسمان خون کے آنسو روئیں گے۔ چنانچہ شہادت امام حسین کے بعد یہ ہشتنگوئی من و عن پوری ہوئی۔

لما قتل الحسین اسودت السماء و ظلمت النواكب ہمارا

جب امام حسین شہید ہوئے تو آسمان سیاہ ہو گیا اور تاریکی کے باعث دن کو تارے نظر آنے لگے۔

بعض کتب میں ہے کہ تین دن تک آسمان کی رنگت سرخ رہی جس پر اندھیرے کا گلن ہوتا تھا۔ بعض مورخین نے یہ مدت سات دن بیان کی ہے۔ ہر طرف خون کی بارش ہونے لگی بیت المقدس تک جہاں کہیں بھی کوئی شخص اپنے منگے سے اس کا ڈھکن اٹھاتا تو اس میں پانی کی جگہ خون نظر آتا زمین کے جس مقام سے پتھر کا ٹکڑا اٹھایا جاتا اس ٹکڑے کے نیچے سے خون کا فوارہ رواں ہو جاتا، اغرض ہر سوزمین بھی قتل حسین پر رو رہی تھی اور آسمان بھی شہادت حسین پر رو رہا تھا۔ ام المومنین حضرت ام سلمہ رضی اللہ عنہا فرماتی ہیں رب ذو الجلال کی عزت کی قسم! حسین کی شہادت کے دن میں نے جنات کو بھی روتے ہوئے دیکھا، ان کو بھی یہ کہتے ہوئے سنا کہ بد بخت اور بد نصیب ہیں وہ لوگ جنہوں نے رسول کے بیٹے کو شہید کر کے اپنے اوپر رسول کی شفاعت کا دروازہ بند کر لیا ہے۔

## مُحْسِنِ كَاسِفِ

رات گزر گئی صبح ان مقدس سروں کو نیزوں پر اٹھایا گیا، اونٹوں کی سواہوں پر مقدس بسوں کو بٹھایا گیا اور یہ لٹا پٹا سارا قافلہ سوئے کو فذ روانہ ہو گیا، ظالم یزیدی اس قافلے کو لے کر کو فذ کی طرف روانہ ہو گئے۔ رات کو ابن سعد کے لشکر میں سے کسی نے چاہا کہ حضرت زین العابدین کو بھی شہید کر دے لیکن ابن سعد نے کہا بیلار پچہ ہے، اسے رہنے دو!

مشیت ایزدی یہی تھی کہ کوئی مرد ان میں ضرور موجود رہے جس نے سب کچھ اپنی آنکھوں سے دیکھا ہو اور وہ حالات کا یقینی شاہد ہو۔

دوسرے روز لشکر یزید نے اپنی تمام لاشوں کو جمع کیا اور انہیں دفن کر کے روانگی کا اعلان کر دیا، مگر اہل بیت کرام کی لاشوں کو دفن کرنے کی کوئی ضرورت محسوس نہ کی، بے غیرت کھینچنے لوگوں نے امام پاک کے خاندان اور ساتھیوں کے جسموں اور لاشوں کو اسی جگہ بے گورد کفن چھوڑ دیا۔

فرات کے کنارے ایک قبیلہ بنو سعد آباد تھا جب انہیں پتہ چلا کہ یزیدی لوگ اہل بیت اطہار کی لاشوں کو کھلے آسمان تلے چھوڑ کر چلے گئے ہیں تو وہ فوراً وہاں پہنچے اور شہداء کے مبارک جسموں کے کفن دفن کا انتظام کیا۔

یزیدیوں کا قافلہ، اہل بیت کرام کے ہمراہ کو فذ میں داخل ہوا شہداء کے سر ان کے پاس تھے۔ وہ سب ابن زیاد کے سامنے پیش کر دیئے گئے۔ حضرت امام پاک کا سر مبارک خولی کے پاس تھا وہ کسی وجہ سے بروقت دربار میں نہیں پہنچ سکا اور سر مبارک اپنے ہمراہ اپنے گھر لے گیا۔ اپنی بیوی سے کہنے لگا آج میں تیرے لئے دنیا و جہاں کی دولت لے کر آیا ہوں اس کا مطلب یہ تھا کہ جب یہ سر ابن زیاد کے سامنے پیش ہو گا تو بہت سائفا نام ملے گا۔

سنگ دل خولی بی بی ان کر سو گیا مگر اس کی بیوی سر مبارک کے سامنے بیٹھ گئی اور ساری رات رو رو کر گزاردی۔ اس نے دیکھا کہ زمین سے آسمان تک نور ہی نور پھیلا ہوا ہے اور سر مبارک کے ارد گرد عجیب شکل کے نورانی پیکر طواف کر رہے ہیں کچھ نہیں کہا جاسکتا کہ وہ حور و فرشتے ہیں، اس جہاں کی مخلوق ہیں یا عالم بالا سے آئے ہوئے ملائکہ ہیں وہ ساری رات یہی نظارے کرتی رہی۔

صبح بد بخت خولی اٹھا اور امام پاک کا سر انور ابن زیاد کے پاس لے گیا امام عالی مقام کا سر انور باقی سردوں کے ساتھ اور خانوادہ رسول کے باقی قیدیوں کے ساتھ اس بد بخت ابن زیاد کے تخت کے سامنے پیش کیا گیا وہ بد بخت اس وقت تخت پر بیٹھا تھا اس کے ہاتھ میں چھڑی تھی اس نے چھڑی لے کر سیدنا امام حسین کے دندان مبارک پر ماری اور کہا دیکھ!



سر اگڑا کر چلنے والے! آج تو اپنے انجام کو پہنچ گیا۔ حضور کے ایک نابینا صحابی جو کہ بالکل نابینا نہ تھے نظر کچھ کمزور تھی وہ بت بوڑھے ہو چکے تھے ان کا نام زید بن ارقم تھا وہ مجلس میں موجود تھے۔ ابن زید کی چھڑی کو جب امام عالی مقام کے مبارک لبوں پر دیکھا تو وہ چیخ اٹھے اور کہا کہ کچھ تو حیا کر! میں نے اپنی آنکھوں سے حضور کے لبوں کو ان لبوں پر دیکھا ہے حضور ان لبوں کو چوما کرتے تھے، اس نے کہا کہ اے زید بن ارقم! اگر آپ رسول کے صحابی اور بوڑھے نہ ہوتے تو میں آپ کا سر قلم کر دیتا۔

ظالم! تجھے کیا حیا ہے حضور کے صحابی کا جس رسول کے لخت جگر سے تم یہ سلوک کر رہے ہو اس رسول کے صحابی سے حیا کرنے کا تمہیں کیا حق پہنچتا ہے؟ ابن زیاد نے یہ سب کچھ کرنے کے بعد یزید کی خوشنودی کے لئے امام عالی مقام کا سر انور و دیگر سروں کے جلوس کے ساتھ اور انہیں خانوادہ رسول کی برگزیدہ قیدی بیبیوں کے ساتھ یزید کی طرف دمشق روانہ کر دیا۔

جب یہ قافلہ دمشق کی طرف روانہ ہوا تو راستے میں ایک گرجے کے قریب پڑاؤ کیا وہاں انہوں نے جلی حروج میں ایک پہاڑی پر سرخ رنگ کے ساتھ یہ شعر لکھا ہوا دیکھا

اترجامة قنلت حينا - شفاعة جدم ليدم الحساب

”جس قوم نے حسین کو قتل کر دیا ہے کیا وہ قیامت کے دن ان کے نانا جان کی شفاعت کی امید رکھ سکتے ہیں؟“

اہل قافلہ نے جب یہ عجیب و غریب شعر پڑھا تو ان کے رونگٹے کھڑے ہو گئے کچھ سمجھ نہ سکے کہ یہ شعر اس پہاڑی پر اس قدر نمایاں صورت میں کیسے مسطور ہو گیا۔ ابھی ان پر حیرت اور دہشت کا عالم طاری تھا کہ اس گرجے میں سے ایک عیسائی پادری ان کے قریب آیا اہل قافلہ نے اس کی آمد کو خیمت جانا اور پوچھا کہ یہ شعر یہاں کب سے لکھا ہوا ہے؟ اس نے کہا مجھے معلوم نہیں، ہم تو اپنی پیدائش کے وقت سے دیکھتے آرہے ہیں اور ہمارے بڑے بوڑھے بتاتے ہیں کہ نبی اکرم صلی اللہ علیہ وسلم کی بعثت سے بھی

صدیوں پہلے یہ شعر یہیں لکھا ہوا تھا اور یہ عرصے سے چلا آرہا ہے۔ یہ بتانے کے لئے کہ ظالمو! وہ بد بخت گروہ تم میں سے ہو گا جو تمہیں کلہ پڑھانے والے نبی کے نواسے کو شہید کر دے گا۔ اس راہب نے جب یہ کیفیت دیکھی تو پوچھا یہ سر کس کا ہے؟ یہ قافلہ کیسا ہے؟ یہ ماجرا کیا ہے؟ اس راہب کو بتایا گیا کہ یہ سر حسین ابن علی کا ہے، نبی کے لخت جگر کا سر ہے، یہ ان کے خاندان کی مقدس بیبیوں کا قافلہ ہے، یہ ان کی اولاد کے مقدس سر ہیں۔

وہ راہب کانپ اٹھا، اس کا جسم لرز گیا وہ کہنے لگا ظالمو میں تمہیں دس ہزار دینار دیتا ہوں، دس ہزار دینار کے بدلے ایک رات ان سروں کی مسمانی مجھے عطا کر دو! میں عیسائی ہوں، میں تمہارے دین پر ایمان نہیں رکھتا، میں تمہارا کلہ نہیں پڑھتا لیکن مسافر سمجھ کر میں چاہتا ہوں کہ ایک رات خدمت کر لوں۔

وہ ظالم سیم و زر کے غلام تھے، ان لوگوں نے دس ہزار دیناروں کی خاطر ایک رات راہب کے پاس پڑاؤ کرنا قبول کر لیا۔ راہب نے اپنے گھر کو خالی کر لیا پردہ دار مقدس بیبیوں کو گھر کی چار دیواری میں محفوظ رکھا اپنی خواتین سے کہا کہ رات بھر ان کی خدمت کرو یہ مسلمانوں کے نبی کی بیٹیاں ہیں۔ اور خود امام عالی مقام کے سر انور کو ایک دھوئے ہوئے صاف اجلے طشت میں رکھ لیا، رات کو ایک پیالہ پانی لیکر اس سر انور کو دھویا اس کی گرد صاف کی، ریش مبارک پر خوشبو لگائی پھر ساری رات سر انور کے سامنے ہاتھ باندھ کر کھڑا رہا زار و قطار روتا رہا اور یہ کہتا رہا۔ (اے حسین! میں مسلمان نہیں ہوں، آپ کے نانا جان کا کلہ نہیں پڑھا پھر بھی یہ خوفناک منظر دیکھنے سے قاصر ہوں، یہ حریص و ذلیل اور ظالم لوگ کس بے دردی سے آپ کے خاندان کو ذبح کر کے بڑی بے پرواہی سے سفر کر رہے ہیں انہیں احساس ہی نہیں کہ انہوں نے کتنا بڑا جرم کیا ہے۔

ساری رات اس خدمت کے عوض، خانوادہ رسول کی مقدس بیبیاں اس راہب کو دعائیں دیتی رہیں، سر حسین بھی زباں حال سے اسے دعائیں دیتا رہا، یکایک اس کی قسمت کا ستارہ چمکا، اس کی آنکھوں کے آگے سے حجابات اٹھ گئے، اور وہ نور جو خوبی کی بیوی نے دیکھا تھا وہ عرش سے زمین تک اس کی آنکھوں پر بھی نفاذ ہوا۔

ایک نور تڑا ہے اور حسین کے سر کے ارد گرد طواف کر رہا ہے۔ جب اس نے یہ حیرت انگیز منظر دیکھا اور سر اقدس کے رعب و جلال کا مشاہدہ کیا تو اس کے دل کی کیفیت ہی بدل گئی، اس کی محبت اور حسن عقیدت کا صلہ ملنے کے انتظامات ہو گئے اس وقت اس کا باطن بجگا اٹھا، سینہ روشن ہو گیا اور اس نے فوراً کلمہ پڑھ لیا، اب اس کے لئے اہل بیت کرام سے دور رہنا ناممکن ہو گیا۔ چنانچہ جب یہ قافلہ روانہ ہوا تو وہ بھی ان کے ساتھ ہو لیا، اپنی منزلیں طے کرنا ہوا جب یہ قافلہ یزید کے دربار میں پہنچا تو وہ پہلے ہی سے اس کا منتظر تھا اور بڑی رعونت کے ساتھ اپنے تخت پر بیٹھا ہوا تھا ایک چھتری اس کے ہاتھ میں تھی۔

جب سر حسین اس کے سامنے رکھا گیا تو اس کے تن بدن میں آگ لگ گئی چھتری آپ کے دندان مبارک پر ماری اور دنت چیں کر بولا! تم اپنے انجام کو پہنچ گئے ہو وہاں بھی دربار میں حضور نبی کریم صلی اللہ علیہ وسلم کے ایک بزرگ صحابی حضرت ابوہریرہ اسلمی بھی موجود تھے، وہ یہ بے ادبی برداشت نہ کر سکے اور یزید کو ڈانٹ کر فرمانے لگے، ظالم! اس بے ہودہ حرکت اور گستاخی سے باز آ جا میں نے بارہا دیکھا کہ حضور نبی کریم صلی اللہ علیہ وسلم ان ہونٹوں کو چوما کرتے تھے اور حسین ان ہونٹوں کے ساتھ زبان نبوت چوسا کرتے تھے۔

یزید پلید کو صحابی کی یہ تنقید پسند نہ آئی اور ان کی یہ بات سخت ناگوار گزری چنانچہ انہیں دربار سے نکلوا دیا۔

## سفیر روم کی حیرت اور تنقید

مجلس میں روم کا ایک عیسائی سفیر بھی موجود تھا وہ یہ سب کچھ دیکھ کر حیران رہ گیا اور معاملے کی تہ تک نہ پہنچ سکا، آخر اس سے نہ رہا گیا اور بولا، بتاؤ تو سہی یہ کس کا سر ہے جس کے لبوں پر یزید چھتری مار رہا ہے اور نفرت کے ساتھ لبوں پر چھتری مار کر بڑے تقاضی سے اور بڑی جھمکت کے ساتھ فرعونیت کے روپ میں یہ کہہ رہا ہے کہ کاش! آج غزوہ بدر میں مرنے والے میرے بڑے زندہ ہوتے تو میں انہیں بتاتا کہ دیکھو ہم نے تمہارے

مرنے کا بدلہ نبی کے خاندان سے لے لیا ہے۔

یزید کے اس کھلے اعلان کے بعد کیا اب بھی اس کے ایمان دار ہونے کا کوئی امکان باقی رہتا ہے؟ کیا اب بھی اسلام کے ساتھ اور جنت کے ساتھ اور آخرت کے ساتھ یزید کے کسی تعلق کا کوئی تصور کیا جاسکتا ہے، جو برملا اس نواسہ رسول کے لبان اقدس پر چھتری مار کر یہ کہہ رہا ہے کہ اگر آج میرے بزرگ زندہ ہوتے، جو صحابہ کرام کے ہاتھوں میدان بدر میں مارے گئے تھے تو میں انہیں بتاتا کہ تمہارے قتل کا بدلہ میں نے حسین کی صورت میں نبی کے خاندان سے لے لیا ہے۔

یہ تعلق تھا اس بد بخت کا اللہ کے نبی اور اس کے خاندان اور اس کے دین کے ساتھ، وہ عیسائی پوچھنے لگا بتاؤ تو سہی یہ کون ہے؟ لوگوں نے بتایا یہ ہمارے رسول کا بیٹا ہے، وہ عیسائی کانپ اٹھا اور اٹھ کر کھڑا ہو گیا اور مجلس میں کہنے لگا خالو! مجھے کوئی شبہ نہیں رہا کہ تم قدر ناشناس، ظالم اور دینا پرست ہو اس لئے کہ ہمارے پاس ایک گرجے میں حضرت عیسیٰ علیہ السلام کی سواری کے پاؤں کا ایک نشان محفوظ ہے ہم ساری کی ساری امت سالہا سال سے اس نشان کی تکریم کرتے آرہے ہیں اور تمہارے کعبے کی طرح چل کر اس کی زیارت کو جاتے ہیں۔ ہم اپنے نبی کی سواری کے پاؤں کے نشان کو حرز جان بنائے ہوئے ہیں اور تم اپنے نبی کے بیٹے کے ساتھ یہ سلوک کر رہے ہو؟

## ایک یہودی کی لعنت ملامت

وہاں اس مجلس میں ایک یہودی بھی موجود تھا اس نے بتایا کہ میں حضرت موسیٰ علیہ السلام کی نسل سے ہوں اور اب تک ستر ہشتس گزر چکی ہیں لیکن اس کے باوجود حضرت موسیٰ علیہ السلام کے امتی میری بے حد تعظیم کرتے ہیں اور ایک تم ہو کہ اپنے نبی کے نواسے کو بے دردی سے قتل کر دیا ہے اور اب اس پر فخر بھی کر رہے ہو تمہارے لئے ڈوب مرنے کا مقام ہے اپنی بد بختی پر جتنا بھی ماتم کرو کم ہے۔

## یزید کی منافقانہ سیاست

اغرض اس قسم کی گفتگو اور واقعات دربار یزید میں پیش آئے اس کے بعد اس بد بخت نے خوشی منائی اور فخر کیا۔ ابن زیاد کو انعام و اکرام کیلئے پیش کیا۔



دیکھا کہ لوگوں کے تیور بدل رہے ہیں اور جس اقتدار کی خاطر اس نے یہ سارے مظالم ڈھائے ہیں وہ خاطرے میں ہے اور لوگ اس سے سخت نفرت کرنے لگ گئے ہیں تو اس نے فوراً پیٹر بدلایا اور بھولا مسکین بن کر کھنے لگا

”براہو ابن زیاد کا جس نے میدان کربلا میں لہلہ بیت کی توہین کی اور ان کے چیدہ چیدہ غزواؤ کو قتل کیا اور نہایت سفاکی اور بے رحمی کا ثبوت دیا، میں اس کے اس فعل پر خوش نہیں ہوں، اگر وہ حسین کو زندہ لے آتا تو مجھے زیادہ خوشی ہوتی مگر اس سنگم نے بہت جبر کیا ہے اور ظلم و ستم کی انتہا کر دی ہے خدا اس پر لعنت کرے، وہ بہت بڑی لعنت و ملامت کا مستحق ہے“

یزید کی ان منافقانہ باتوں کی بنیاد پر بعض کو تاہ اندیش اس غلط فہمی کا شکار ہو گئے ہیں کہ وہ قتل حسین سے خوش نہ تھا اور اسے اس واقعہ سے بے حد صدمہ پہنچا تھا۔

ایسی سوچ رکھنے والے سے ہم پوچھتے ہیں کہ اگر وہ ابن زیاد کی اس کاروائی سے ناخوش تھا تو پھر ان سے اور ابن سعد سے قصاص کیوں نہ لیا؟ چلو قتل کا قصاص لینا دور کی بات ہے، ان دونوں کو معزول کیوں نہ کیا؟ یا ان کے عمودوں میں کیوں نہ کی؟ ان سب صورتوں کے برعکس ہم دیکھتے ہیں کہ اس نے ان سے باز پرس تک نہ کی نہ کوئی سزا دی۔

یہ صورت حال اس بات کی دلیل ہے کہ وہ اندر سے خوش تھا ان کی کاروائی کو حق بجانب جانتا تھا، بعد میں اس نے جو مگرچھ کے آنسو بہائے اور چکنی چڑی باتیں کیں وہ سب اپنے سیاسی انجام سے بچنے اور اقتدار کو دوام بخشنے کے لئے تھیں۔ کیونکہ قتل حسین نے اس کے تخت اقتدار کو ہلا کر رکھ دیا تھا۔

بعد ازاں اس ظالم نے امام عالی مقام کے سر اور باقی سردوں کے بارے میں کہا کہ انہیں دمشق کے بازاروں میں پھرایا جائے۔ کیا یہی یزید جو قتل حسین پر خوش نہیں ہے اگر خوش نہیں تو پھر کیا قتل حسین کے بعد کوئی گنجائش رہ گئی تھی جو اس نے سردوں کی نمائش کا بھی اہتمام کیا۔

یزید پلید ابن زیاد اور ابن سعد کی سفاکانہ کارکردگی سے بدل و جاں خوش تھا اور

محض اوپر سے لیپا پوتی کر رہا تھا تاکہ لوگ بدعین نہ ہو جائیں اس کی ایک دلیل یہ بھی ہے کہ اہل بیت کے قافلے کو دمشق کے بازاروں میں پھرایا گیا، شہداء کے سروں کی نمائش کی گئی اور نیزوں پر لٹکے ہوئے ان سروں کا جلوس بھی نکالا گیا۔

### حسین کی اعجازی شان

کہتے ہیں کہ سب سے آگے امام حسین پاک کا سر مبارک تھا جب یزیدی لوگ سردوں کو لے کر گھوم رہے تھے تو اس وقت ایک مکان کے قریب سے گزرے اندر سے کسی شخص کی آواز آئی، جو سورہ کف کی تلاوت کر رہا تھا اور اس کی زبان پر یہ آیت کریمہ تھی۔ امرحسبت ان اصحاب الکہف والرقیبہ کا نوا من آیتنا عجبا۔

”کیا تو نے سوچا کہ اصحاب کف یعنی غار والے لوگ ہماری عجیب نشانیوں میں سے ایک

نشانی تھے“ اس وقت امام پاک کے سر مبارک نے فصیح زبان میں کہا

احسب من اصحاب الکہف قتل و حملی

”میرا قتل کیا جانا اور یوں گلیوں میں پھرایا جانا اصحاب کف کے واقعہ سے بھی عجیب تر ہے

ایک شخص کا بیان ہے کہ اللہ کی عزت کی قسم میں نے اپنی آنکھوں سے دیکھا کہ

امام حسین کا سر انور یزید کے حکم پر دمشق میں پھرایا جا رہا تھا ان کے نیزے کے سامنے ایک

دمشق کا شخص جا رہا تھا اور وہ سور کف کی تلاوت کر رہا تھا جب وہ اس مقام پر پہنچا کہ کف

اور رقیم کے لوگوں کے واقعات بہت عجیب ہیں تو اللہ پاک نے سر حسین کو زبان عطا کر

دی اور امام حسین کا سر انور نیزے کی نوک سے فصیح زبان میں بولا کہ کف اور رقیم کے

واقعات پر تعجب کرنے والو! نواسہ رسول کا سر کٹ کر نیزے پر سوار کیا جانا یہ کف کے

واقعہ سے بھی عجیب تر ہے اور زیادہ دردناک ہے۔

امام عالی مقام کے اس واقعہ کے بعد امام عالی مقام کے اس مقدس قافلے اور ان

بیسوں کو پھر مدینہ کی طرف روانہ کیا گیا۔ یہ لٹا پٹا قافلہ حضرت زین العابدین کی قیادت

میں جب مدینہ پہنچا تو شہر مدینہ کی گلیوں میں قیامت پھا ہو گئی ایک کمرام مچ گیا۔ ایک

عجیب کیفیت طاری ہو گئی اور ہم نہیں سمجھ سکتے کہ وہاں کے حالات کا حالہ کیا ہو گا؟

کی گلیوں کی جس خاک پر حسین کا بچپن گزرا تھا اس خاک کے ذرے اس لئے ہوئے قافلے کو دیکھ کر کیا کہتے ہوں گے؟ مدینے کی فضاؤں میں جہاں حسین اپنے نانا کے کندھوں پر سوار ہو کر سانس لیتے رہے ان فضاؤں کی غمزدگی کا عالم کیا ہوا ہو گا؟ مدینے کے درو دیوار کیا کہتے ہوں گے؟ وہاں کے بزرگ اور نوجوان کیا سوچ رہے ہوں گے لرے گنبد خضراء کے سائے کیا کہتے ہوں گے اور حضور کے روضہ الطمر کی فضائیں کیا کہتی ہوں گی؟ یہ معاملہ تو اللہ ہی بہتر جانتا ہے۔

### یزید کی فرعونیت و گمراہی کی تفصیلات

امام عالی مقام کی شہادت کے بعد یزید بد بخت میں فرعونیت آگئی 'مزید قارونیت آ گئی' اس کی بدکاری میں اضافہ ہو گیا نشہ اقتدار میں مزید دھت ہو گیا۔ شرابی تو پہلے ہی تھا لیکن اب شراب خوری کی کوئی حد نہ رہی 'بدکار تو پہلے ہی تھا لیکن اب سوتیلی ماؤں بنوں اور بیٹیوں کے ساتھ بھی بدکاری کرنے لگا۔

اغرض عیوب و نقائص کا جھمبہ بن گیا اور اس کا ظلم و ستم انتہا کو پہنچ گیا 'لوٹ مار کی کوئی حد نہ رہی حضرت عبداللہ بن حنظلہ غسیل الملائکہ فرماتے ہیں کہ جب ہم نے یہ سب کچھ دیکھا تو ہم اس نتیجے پر پہنچے کہ اب اس کی بیعت کا انکار کرنا ضروری ہو گیا ہے وگرنہ ممکن ہے کہ اللہ کا عذاب نازل ہو جائے اور آسمان سے پتھر برسے لگیں۔ چنانچہ مدینہ اور مکہ والوں نے بر ملا یزید کی بیعت کو توڑ ڈالا اور اس کی حکومت کو تسلیم کرنے سے انکار کر دیا اس کو یزید نے اپنے خلاف بغاوت سمجھا اور مسلم بن عقبہ کی زیر قیادت بیس ہزار فوجیوں کا لشکر تیار کیا اور کہا کہ جاؤ مدینے پر حملہ کر دو اور میں تین دن کے لئے تم پر مدینہ کو حلال کرتا ہوں جو تمہارے جی میں آئے کرو تمہیں کوئی نہیں پوچھے گا۔

یہ کردار ہے اس یزید کا

جسے کبھی میر المومنین کہا جاتا ہے اور کبھی اس کے نام کے ساتھ رضی اللہ عنہ پڑھا اور لکھا جاتا ہے۔ کبھی اسے مومن اور جنتی قرار دیا جاتا ہے۔ یہ ہے وہ یزید یہ ہے اس کا دینی کردار یہ ہے اس کی جنتی سیرت 'جو بیس ہزار کا لشکر نواسہ رسول کی شہادت کے بعد مدینے کو تاخت و تاراج کرنے کے لئے بھیج رہا ہے چنانچہ مشہور واقعہ حرہ پیش آیا یزیدی

فوج نے مدینے کے لشکر کا محاصرہ کر لیا شہر مدینہ کا گھیراؤ کر لیا انہوں نے خندق سے اپنی محافظت کی یہ پتھر اؤ کرتے رہے اور نعرے بلند کرتے رہے کہ آؤ اب ہم بدر اور احد کے اپنے مقتولین کا بدلہ لینے کے لئے آگے ہیں۔ انہوں نے اپنے گھوڑے اپنے ٹخّر اپنے اونٹ اپنی سواریاں حضور کے روضہ الطمر اور مسجد نبوی کے ستونوں کے ساتھ باندھ دیں۔

مسجد نبوی ویران ہو گئی اس کی بے حرمتی ہونے لگی تین دن تک میرے آقا کی مسجد میں اذان معطل رہی 'نمازیں معطل ہو گئیں اور تین دن تک قتل عام جاری رہا۔

آپ وفاء الوفاء لابن کثیر اور تاریخ الحلفاء جیسی معتبر کتب تاریخ و سیر اٹھا کر دیکھیں تب آپ کو پتہ چلے گا کہ یزیدی لشکر نے مدینہ طیبہ پر کیا قیامت ڈھائی۔ صحابہ کرام صحابیات 'تابعین اور تبع تابعین میں سے تقریباً دس ہزار مقدس ہستیوں کو بے دریغ تہ تیغ کیا۔ خواتین کی بے حرمتی کی 'اور عوام پر بے پناہ تشدد روا رکھا۔ ام المومنین حضرت ام سلمہ رضی اللہ عنہا اسی موقع پر شہید ہوئیں اور حضور کے صحابی ابو سعید خدری جو نابینا ہو گئے تھے ان کی داڑھی مبارک سفید تھی حضور کے دیدار کی طلب لے کر مدینہ میں مسجد نبوی کی طرف آرہے تھے کہ یزیدی لشکر نے پوچھا بابا تو کون ہے؟ وہ کہنے لگے میں آقائے دو جہاں کا صحابی ہوں 'ابو سعید خدری میرا نام ہے 'ان ظالموں نے ان کی داڑھی مبارک پکڑ کر مٹانے مارے اور واپس گھر بھیج دیا۔

تین دن تک مسجد نبوی کی عبادتیں تباہیں جماعتیں معطل رہیں۔ حضرت سعید بن مسیب جلیل القدر تابعی فرماتے ہیں کہ میں پاگل دیوانہ اور مجنوں بن کر مسجد نبوی میں حضور کے روضہ الطمر میں منبر کے قریب چھپ گیا۔ پکڑا بھی گیا لیکن مجنوں سمجھ کر چھوڑ دیا گیا۔ میرا دل گوارا نہ کرنا تھا کہ اس کیفیت میں اپنے آقا کا ہزار چھوڑ کر اپنے گھر چلا جاؤں تین دن اور تین راتیں اسی منبر میں بیٹھا رہا 'کوئی اذان کی آواز مسجد میں نہ اٹھتی تھی جماعت کا اہتمام نہ تھا 'کہتے ہیں کہ رب ذو الجلال کی عزت کی قسم! نماز کا وقت آتا تو مجھے روضہ رسول سے اذان اور تکبیر کی آواز آتی تھی اور میں روضہ رسول کی اذان کو سن کر نمازیں ادا کرتا تھا۔

یہاں اپنے مقاصد اور ناپاک عزائم کو پورا کرنے کے بعد وہ مکہ کی طرف لوٹے

چونکہ مکہ میں بھی یزید کے خلاف بغاوت ہو چکی تھی اس لئے انہوں نے ضروری سمجھا کہ لہل مکہ کو بھی سزا دیں۔

مسلم بن عقبہ کا انجام

اسی اثنا میں یزیدی لشکر کا سپہ سالار مسلم بن عقبہ مر گیا جس نے مدینہ پاک کی کھلے بندوں بے حرمتی کی تھی 'وہ مدینہ طیبہ جس کے صحیح مسلم اٹھا کر دیکھنے میرے آقا فرماتے ہیں کہ بیشک جو شخص میرے شہر مدینہ کے لوگوں کو معمولی سا بھی خوف زدہ کرے گا اللہ پاک اسے یوں ختم کر دے گا جس طرح نمک پانی میں پھل کر ختم ہو جاتا ہے دوسری حدیث ہے۔

جو میرے مدینہ والوں سے برائی کا راہ کرے گا اللہ پاک اور فرشتے قیامت تک اس پر لعنت کرتے چلے جائیں گے۔ یہ احادیث مبارکہ ہیں تعجب ہے کہ شہر مدینہ میں رہنے والے ایک بددی کو ہر اسان کرنے والا تو خدا کی لعنت اور دنیا و آخرت کے عذاب کا مستحق ٹھہرے اور نواسہ رسول اور پورے خانوادہ رسول کو کچل دینے والا اور ان کی شہادت پر بیعت و نصرت کے جشن منانے والا بدستور مومن رہے 'کم از کم یہ بات ہماری سمجھ سے بالاتر ہے۔ مدینہ پر حملہ کرنے والا یزیدی لشکر کا سپہ سالار جب مر گیا 'تو ایک عورت کے دل میں خیال آیا اس شخص نے ناقابل معافی جرم کیا ہے ذرا اس کا حال تو معلوم کرنا چاہئے 'رودن ضمیر اور ایمان دار عورت تھی۔ اس روحانی نظر سے ہمہ دور تھی جو عالم برزخ کے واقعات کو بھی دیکھ لیتی ہے۔

چنانچہ اس نے آکر قبر کھودی تو یہ منظر دیکھ حیران رہ گئی کہ دو اژدھے اس کی قبر میں موجود ہیں ایک اس کے سر پر پھنکار رہا ہے اور دوسرا انگوں کے ساتھ لپٹا ہوا ہے۔

قرآن پاک نے ایسے ملعونوں کے لئے پہلے ہی بتا دیا ہوا ہے کہ عذاب ان کا مقدر ہے۔

لعنہم اللہ فی الدنیا و الآخرة واعد لهم عذابا مہینا۔ (سرتہ احزاب)

”دنیا و آخرت میں خدا نے ان پر لعنت فرمائی ہے اور ان کے لئے ذلت آمیز عذاب تیار کیا ہوا ہے۔“

## یزید کا عبرتناک انجام

یزیدیوں نے مکہ مکرمہ کی طرف پیش قدمی کی 'وہاں پہنچ کر محاصرہ کر لیا پھر ان حرکات کا آغاز ہوا جن کا ایک مسلمان تصور بھی نہیں کر سکتا۔ دو مہینے تک حرم مکہ کی بے حرمتی کی گئی خانہ کعبہ کے خلاف کو آگ سے جلا دیا گیا۔ خانہ کعبہ پر یزیدی لشکر نے پتھر اڑایا اس کی چھت اڑ گئی۔ خانہ کعبہ کی عمارت شکست ہو گئی۔ مکہ کے لوگوں کو شدید کیا گیا۔ اسی اثنا میں جب مکہ میں کعبہ شریف پر آگ برسائی جاری تھی اور پتھر اڑایا جا رہا تھا تو اسی وقت اطلاع آئی کہ بدبخت یزید اڑیاں رگڑ رگڑ کر مر گیا ہے جب اس کے حکم سے مکہ مکرمہ پر آگ اور پتھر کی بارش کی جاری تھی وہ اس وقت درد قویح میں مبتلا تھا۔ تین دن تک درد سے تڑپتا اور بلبلاتا رہا اور حکومت کرنے کی حسرت دل میں لئے واصل جہنم ہو گیا۔

## یزیدیت و مردہ باد

لشکر یزید نے محاصرہ ختم کر دیا اور دمشق کی طرف لوٹ گیا ظلم و ستم اور جور بربریت کا ایک دور ختم ہو گیا 'فسق و فجور ظلم و جبر 'تباہی و بربادی اور مباحثات کا جو طوفان 'یزید کی سرکردگی میں بڑی تیزی سے اٹھا تھا اور ہر قدر انسانی کو پامال کرنا ہوا آگے بڑھ رہا تھا وہیں رک گیا اور یزید کے مرتے ہی ہر طرف سکون چھا گیا یزید کو اس کے اعمال کی قباحتوں سمیت قبر میں دفن کر دیا گیا وہ اس دنیا سے بدنامی 'لعنت 'نفرت اور آگ کا طوق گلے میں ڈال کر ہمیشہ کے لئے رخصت ہو گیا۔ اس کے مظالم اس کے ساتھ ہی چلے گئے آج کوئی اچھے الفاظ میں اسے یاد کرنے والا نہیں 'ہر کوئی اس پر لعنت بھیجتا ہے اور گالیاں دیتا ہے۔

## حقیقت زردہ ہے

اس کے برعکس امام حسین پاک رضی اللہ عنہ بھی اس دنیا سے رخصت ہو گئے اس دارفانی کو چھوڑ کر چلے گئے اور قبر میں تشریف لے گئے لیکن آج بھی کروڑوں غمراہ ان کی یاد میں آنسو بہانے والے 'اپنی چاہتوں کا نذرانہ پیش کرنے والے اور ان کی مدح و ستائش کرنے والے موجود ہیں جو ان کے کردار کو سراہتے ہیں اور انہیں تعجب سے دیکھتے ہیں کہ اللہ

حسین حق پرستوں کے شہنشاہ اور راہ حق میں جان دینے والوں کے امام تھے اس لئے دین و ایمان کے راستے میں شہید ہونے کے باعث وہ آج بھی زندہ ہیں اور ہمیشہ زندہ رہیں گے اور ان کی یادیں اسی طرح قائم رہیں گی۔

قتل حسین اصل میں مرگ یزید ہے  
اسلام زندہ ہوتا ہے ہر کربلا کے بعد

# يا صاحب الزمان ادر كنى خدمتگارانِ مكتبِ اهلبيت (ع)

سيد حسن على نقوى

حسان ضياء خان

سعد شميم

حافظ محمد على جعفرى

﴿ التماس سورة الفاتحة ﴾

سیده فاطمہ رضوی بنت سید حسن رضوی

سید ابوزر شہرت بلگرامی ابن سید رضوی

سید مظاہر حسین نقوی ابن سید محمد نقوی

سید محمد نقوی ابن سید ظہیر الحسن نقوی

سید الطاف حسین ابن سید محمد علی نقوی

سیدہ ام حبیبہ بیگم

حاجی شیخ علیم الدین

شمشاد علی شیخ

مسح الدین خان

فاطمہ خاتون

شمس الدین خان

Hassan

naqviz@live.com